

ஈழநாடு

EELA NADU

போன் 389

National Tamil Daily

தேசிய தினசரி

தபாற் பெட்டி எண் 4

மலர் 5

யாழ்ப்பாணம்

சுபகிருது

பங்குனி 14 ஆம் நாள்

துலகமீதா 1

(27-3 03)

புதன்கிழமை

இதழ் 47

28-ந் திகதி நேரடி இயக்க இறுதி முடிவு

மட்டக்களப்பில் முக்கிய கூட்டம்

யாழ்ப்பாணம், புதன் ஏப்ரல் 17-ந் திகதிக்குப் பிந்தாமல் நேரடி நடவடிக்கை மேற்கொள்வதென்று தமிழரசுக்கட்சியின் செயல்குழு சமீபத்தில் கிளிநொச்சியில் கூடி முடிவு செய்ததாக அறிவிக்கப்பட்டபோதிலும் நேரடி நடவடிக்கைபற்றி இம்மாதம் 28-ந் திகதி மட்டக்களப்பு நகரமண்டபத்தில் கூடும் கட்சியின் பொதுக் குழுக்கூட்டத்தில்தான் இறுதி முடிவு செய்யப்படுமென்று தமிழரசு வட்டாரக் களிலிருந்து அறியப்படுகிறது.

இன்றுள்ள நிலையில் இப் பொழுதே நேரடி இயக்கத்தை ஆரம்பிப்பதா அல்லது சிறிது காலத்துக்கு ஒத்திவைப்பதா என்பதுபற்றி மட்டக்களப்புக் கூட்டத்தில் ஆராயப்படுமென்றும் இக்கூட்டத்தில்தான் நேரடி இயக்கம்பற்றி இறுதி முடிவு செய்யப்படுமென்றும் அறியப்படுகிறது.

ஒவ்வொரு தொகுதிகளிலும் நேரடி இயக்கத்துக்கு ஆதரவு எப்படி இருக்கிறதென்பதைப் பற்றி இக் கூட்டத்தில் அந்தந்தத் தொகுதி எம். பி.க்கள் விளக்கிக் கூறுவார்களென்றும் இன்றுள்ள நிலையில் எப்படியான போராட்டம் மக்களின் ஆதரவைப் பெறுமென்பதுபற்றியும் அவர்கள் தங்கள் கருத்தைத் தெரிவிப்பார்களென்றும் அறியப்படுகிறது.

விடுகளில் நடத்துவதில்லை

கட்சிக் கமிட்டிக் கூட்டங்களையோ ஆலோசனைகளையோ, இனிமேல் தனிப்பட்டவர்களின் விடுகளில் வைப்பதில்லை யென்று கட்சியின் மேலிடம் தீர்மானித்திருப்பதாக அறியப்படுகிறது. கிளிநொச்சி எம். பி.யின் வீட்டில் சென்றமுறை நடைபெற்ற செயற்குழுக் கூட்ட இரகசியங்கள் சில வெளியாகி விட்டதாகவும் இதுவே இனிமேல் தனியார் விடுகளில் கூட்டங்கள் வைப்பதில்லைபென்று தீர்மானிக்கப்பட்டிருப்பதற்குக் காரணமென்றும் கூறப்படுகிறது.

மட்டக்களப்புக் கூட்டத்தில் நேரடி இயக்கம்பற்றிய இறுதி முடிவு செய்யப்படவிருப்பதுடன் கிழக்கு மாகாணத்தில் தமிழரசுக் கட்சிக் கிளைகளை விஸ்தரிப்பதுபற்றியும் கட்சியைப் பலப்படுத்துவதுபற்றியும் ஆலோசிக்கப்படவிருக்கிறது.

ஆனந்தனுக்கு எழுத்தாளர் வாழ்த்து

யாழ்ப்பாணம், புதன் பாக்குரீரணையை நீந்திக்கடந்த நீச்சல்வீரர் ஆனந்தனின் தீர்மிக்க செயலைப் பாராட்டி முற்போக்கு எழுத்தாளர் சங்க யாழ்ப்பாணக்கிளை வாழ்த்துச் செய்தி ஒன்றினை அனுப்பியுள்ளது. அச்செய்தியில் குறிப்பிட்டிருப்பதாவது:-

“உங்களுடைய சாதனையைப் பேராற்றலும், தன்னம்பிக்கையும், திடசித்தமும், துணிச்சலும், திட்டமிட்டுச் செயலாற்றி நீங்கள் பெற்ற இவ்வெற்றியை நாங்கள் பெருமகிழ்ச்சியுடனும், மனப்பூரிப்புடனும் வரவேற்றுப் போற்றுகின்றோம், அந்தவேளையில் இந்தச்சாதனை தனிநபரான உங்களுடைய சாதனை மாத்திரமல்ல, நமது தீர்மிக்க வாணிபர்களினதும், நமது தாய்த்திருநடான இலங்கை மாதாவின் மடியில் வாழும் அத்தனை வாணிபர்களினதும் மாபெரும் வெற்றியாகவே இதை நாங்கள் கணித்து மகிழ்ச்சிக்கொள்ளுகின்றோம்.”

சந்தர்ப்பம்குழிநிலை, வாய்ப்பு ஆகியவை அளிக்கப்பட்டால் எதையும் சாதிக்க இந்த நாட்டு வாணிபர்களால் முடியும் என்ற அரிய வாழ்க்கைத் தத்துவத்தை நீங்கள் நடைமுறையில் செய்து காட்டியுள்ளீர்கள் அதற்காகவும் நாங்கள் உங்களைப் பாராட்டுகிறோம். இந்தத் தீர்மி நமது நாட்டு வாணிபர்களுக்கு ஒரு முன்மாதிரியாக விளங்கட்டும் உங்களது சாதனையின் உள்ளடக்கம் இந்நாட்டு வாணிபர்களுக்கு மாத்திரமல்ல நமது தேசத்து மக்களுக்கும் தங்கள் இனது மகத்தான நோக்கம் நிறைவேற இடையூறு போராடிய துணிச்சல் நிரம்பிய போராட்டப் பாரம்பரியம் மிக்க சகல பகுதி மக்களுக்கும் அவர்களைக் கலை இலக்கியங்களில் பிரதி

கைத்தொழில் ஆசிரியர் சங்க நிர்வாகிகள்

யாழ்ப்பாணம், புதன் வடபகுதி கல்விப் பகுதி கைத்தொழில் ஆசிரியர் சங்கத்தின் புதிய நிர்வாகிகளாகப் பின்வருவோர் தெரிவு செய்யப்பட்டனர்.

தலைவர்: திரு. எஸ். பி. இராசா, உப தலைவர்: திரு. த. செல்வப்பா, காரியதரிசி: திரு. சே. சோமசுந்தரம், உப காரியதரிசி: திரு. பொ. காங்கேசு, பொருளாளர்: திரு. ம. சண்முகம்.

6 பேர் கொண்ட நிர்வாக சபையும் தெரிவு செய்யப்பட்டது.

‘சிக்கனத்துக்கு தனிச் சிங்களம்’

கண்டி, செவ்வாய் அரசாங்க வர்த்தமானியை சிங்களமொழியில் மாத்திரம் வெளியிடுவதால் முன்று மொழிகளிலும் வெளியாகும் போது வினாழும் பணம், நேரம் சக்தி இவற்றை மிச்சப்படுத்தலாமென கண்டி வர்த்தக சம்மேளன நிர்வாகக் காரியதரிசி திரு. நந்திமத்திர சமரவிஜயா கைத்தொழில் உள்நாட்டுக் கலாசார மந்திரி திரு. மைத்திரிபால சேனநாயகாவுக்கு சமர்ப்பித்துள்ள மகஜரொன்றில் குறிப்பிட்டுள்ளார்.

பலிக்கும் முற்போக்கு எழுத்தாளர்களுக்கும் ஓர் ஆதர்சமாக விளங்குமென்றே நாம் மனப்பூர்வமாக நம்புகின்றோம் தொடர்ந்து தங்கள் துறையில் மேன்மேலும் முன்னேற வடமாகாண எழுத்தாளர்களினது சார்பாக உங்களை வாழ்த்துகின்றோம்.

புதுவருடத்துக்கு பாவனை பொருள்கள் கிடைக்கும் இருஅமைச்சுகள் உறுதிமொழி

கொழும்பு, செவ்வாய் சிங்கள-இந்து புதுவருடத்தில் சகல பாவனைப் பொருள்களும் கையிருப்பிலிருக்குமென்றும், தட்டுப்பாடு ஏற்படமாட்டாதென்றும் நிதி அமைச்சம் உணவு, வர்த்தக அமைச்சம் கூட்டாக வெளியிட்டுள்ள ஒரு அறிக்கையில் தெரிவிக்கப்பட்டுள்ளது.

விற்பனவு நிலையங்கள் மூலம் மக்களுக்குக் கிடைக்க ஒழுங்கு செய்யப்படுகிறதென்றும் அந்த அறிக்கை தெரிவிக்கிறது. பொருள்களைப் பதுக்கிவைத்துப் பற்றாக்குறை ஏற்பட்டுள்ளதாகக் காட்டி முறைகேடாக நடந்துகொள்ளும் வர்த்தகர்களினது கரும் நடவடிக்கை எடுக்கப்படுமென்றும் அந்த அறிக்கை கூறுகிறது.

சகல பாவனைப் பொருள்களும் கையிருப்பிலிருக்கு மாதலால் மக்கள் அதிக விலை கொடுத்து எப்பொருள்களையும் வாங்கவேண்டிய அவசியமேற்படாது என்று அந்த அறிக்கை தெரிவிக்கிறது.

புதுடிவில்லி, மார்ச் 26 இந்திய மத்திய அரசாங்க மந்திரிசபையில் மாறுதல் ஏற்படக் கூடுமென்றும் இந்த மாற்றம் மே மாதத்தில் நடைபெறலாமென்றும் நம்பிக்கையான வட்டாரங்களிலிருந்து தெரிய வருகிறது.



சுகாதாரமான நவீன முறைப்படி கைபடாமல் தயாரிக்கப்பட்ட ரோஸ்பிராண்ட் சுவீட்சஸ் டொபீஸ் இலங்கையில் முதல் இடத்தை வகிப்பவை. ஒரு முறை சுவைத்தால் போதும் மறுமுறை டொபீ சுவீட்சஸ் வாங்கும்பொழுது ‘ரோஸ்’ பிராண்ட் என்றே கேட்பீர்கள்

வரி விளம்பரம்

கோழி வளர்ப்போர்க்கு ஒரு நற்செய்தி

60 சதவீதம் ஒரு நாட்கோழிக் குஞ்சுகள் சனி, ஞாயிறுகளில் வீறக்கப்படும். சி. விக்கின ராஜா, 4, செட்டி தெரு ஒழுங்கை, நல்லூர். 805

தேவை

பிளேட்டன் (காலால் இயக்கம்) அச்சு யந்திரத்தில் வேலை செய்யக்கூடிய அனுபவம் வாய்ந்த ஒருவர் உடனே தேவை. நேரில் வரவும். கோணேஸ்வர அச்சகம், திருக்கோணமலை. 808

திருமணம்

ஆனந்தராசா - தெய்வநாயகி
வட்டுக்கோட்டை மேற்கு செல்லப்பா இரத்தினசாமி யினதும், திருமதி இரத்தின சாமியினதும் குமாரரும், திரு வாளர்கள் செல்வராசா (தாசன்கம்பெனி), ஜெயராசா (ஈழநாடு), சிவராசா (கடற் படை) ஆகியோரின் சர்க்கா தாரும் வட்டுக்கோட்டை அகில இலங்கை பரஸ்பர சகாயநிதிச்சங்கக் காரியதரிசியு மாள ஆனந்தராசா அவர்களுக் கும், காலம் சென்ற முன்றும் பனை வயிரவ கோவில் தீர்மான கர்த்தா திரு. அருணாசலம், திருமதி அருணாசலம் அவர் களின் புத்திரியும், தலவாக் கொல்லை கல்கண்டலத்த என் டேட் குப்பர்வைசர் திரு. விசுவநாதன் அவர்களின் சகோதரியுமான செல்வி தெய்வநாயகிக்கும் செல்வச் சன்னதி முருகன் ஆலயத்தில் 4-4-63 வியாழக்கிழமை திரு மணம் நடைபெறும். 816

காணி விற்பனைக்கு

கொக்குவில் இறைமாதத்தை கந்தசுவாமி கோவில் தெற் கில் இருக்கும் திரு. ந. பொன் னம்பலம் மகன் பராசக்தி அவர்களுக்கு சொந்தமான காணி ஒன்று பரப்பு 4 குழி 10 3/8 விற்பனைக்கு இருக்கின்ற து. வாங்க விரும்புவவர்கள் றீழ்க்காணும் விலாசத்திற்கு எழுதி அறிந்துகொள்ளலாம். கா. கந்தசாமி, சி. ப. ஓவசியர், இராமநாதபுரம், கிளி நொச்சி. 813

பரிசளிப்பு விழா

காரைநகர் இந்துக்கல்லூரியின் 75-வது ஆண்டு நிறைவு விழாவும் பரிசளிப்புக் கொண்டாட்டமும் 1963-ம் ஆண்டு மார்ச் மாதம் 29-ம், 30-ந் திகதிகளில் நிகழும். யாழ்ப்பாண மாவட்ட மேல திக ரீதிபதி திரு. C. தனபாலசிங்கம் அவர்கள் சமூக மளிப்பார்.

பழைய மாணவர்களையும் பெற்றோர்களையும் சமூகந்தரு மாறு அழைக்கின்றோம். அதிபர், இந்துக்கல்லூரி, காரைநகர். 25-3-53 814

வான் விற்பனைக்கு

நல்ல நிலைமையிலுள்ள ஒரு வர் பாவித்த 33 சிறி 5397 போட் (15 அந்தர்) வான் ஒன்று விற்பனைக்குண்டு. காரியாலய நேரத்தில் வாண வந்து பார்வையிடலாம். பல நோக்குக் கூட்டுறவுச் சங்கசமா ஜம், ஊர்காவற்றுறை, போன் எண் 615. 815

தொய்வு: நீரிழிவு

குணப்படுத்த உத்தரவாதம் வந்திரியார், அரசியற் பிரமுகர் கள் எம்மிடம் சிகிச்சை பெற்ற விபரங்கள் அடங்கிய கற்ற லோக் இனம். தொய்வுக்கு 10 நாள் மருந்து 12/50 நீரிழி வுக்கு 10 நாள் மருந்து 10/50. வைத்தியர் பரிபூரணந்தர் கையாடலின்மையார் கோவி லடி, யாழ்ப்பாணம்.

தீண்டாமை ஒழிப்பில் சில சட்டப் பிரச்சனைகள்

யாழ்ப்பாணம், புதன் யாழ்ப்பாணத்தில் தீண்டா மையை நீக்குவதற்கான புதிய இயக்கமொன்று விரை வில் ஆரம்பிக்கப்படவிருப்ப தாக அறியப்படுகிறது. சமீபமாக கட்சி தீண்டாமை ஒழிப்பு நடவடிக்கைகளுக்கு ஸ்தலஸ்தாபன சபைகளின் ஒத்துழைப்புக் கோருவதென முடிவு செய்திருந்தது நினைவி ருக்கலாம். அகில இலங்கை உரிமை குறைந்த தமிழர் அபிவிருத்தி இயக்கம் அடுத்த மாதம் முற்பகுதியில் யாழ்ப்பாணத்தில் தீண்டாமை ஒழிப்பு நடவடிக்கைகளில் ஈடுபடுவதென முடிவு செய்துள்ளது. தீண்டாமை ஒழிப்பில் ஸ்தலஸ்தாபன சபைகள் நேரடியாகக் கலந்து கொள்ளமுடியாத நிலை உருவாகியிருக்கிறது. ஸ்தலஸ்தாபன சபைகளின் உப விதிகள் திருத்தப்பட்டாலொழிய அச்சபைகள் நேரடியாக தீண்டா மையை அகற்ற நடவடிக்கை கள் எடுக்க முடியாது. தேரீர்க் கடைகளிலும், போ சனசாலைகளிலும் தீண்டாமை யை அகற்ற ஸ்தலஸ்தாபன சபைகள் நேரடி நடவடிக்கை களை மேற்கொள்ள முடியாம லுள்ளது. கடைக்காரர்களிடம் தீண்டாமையைப் போக்க உதவுமாறு வேண்டுகோள் விடுக்கலாமேதவிர நிர்ப்பந் திக்க முடியாது. கடைக்காரர் களின் அனுமதியை தீண்டாமை ஒழிப்புக் காரணமாக ரத்துசெய்யவும் முடியாது. இதனால் தீண்டாமை ஒழிப் பை தீவிரப்படுத்தும்வகையில் புதிய இயக்கமொன்றினை வெகு விரைவில் மேற்கொள்ள வதுபற்றிச் சிலர் ஆலோசனை செய்து வருகிறார்கள்.

“அறிவு வளர்ச்சிக்கு சனசமூகநிலையங்கள் உதவும்”

சாவகச்சேரி, செவ்வாய் ‘மனிதன் சிந்தித்து ஒற்றுமை வளரப் பாடுபடுகிறான். இதற்கு சனசமூக நிலையங்கள் வழி காட்டவேண்டும். மக்களின் அறிவு வளர்ச்சிக்கான போட்டிகள் இருந்தல் அவசியம்’ என்று சாவகச்சேரி எம். பி. திரு. வி. என். நவரத்தினம் சாவகச்சேரி சனசமூக உப சமாஜ விழாவில் பேசுகையில் கூறினார். விழாவிற்கு திரு. எஸ். கே. இராசா தலைமை வகித்தார். சமாஜ விழாவில் 18 சனசமூக நிலையங்கள் பங்கு பற்றின.

தனியாருக்கு உதவியில்லை

கொழும்பு, செவ்வாய் அமெரிக்கா உதவியளித்து வந்த கோதுமைமாவை விற்று வந்த பணத்தைத் தனியார் துறையினருக்குக் கொடுக்க முடிவு செய்யவில்லையென அரசாங்கம் இலங்கை தேசிய கைத்தொழில் சம்மேளனத் துக்கு தெரிவித்துள்ளது. இவ்விதம் பெறப்பட்டபணம் பூராவும் (சுமார் ரூ. 1 கோடி 50 லட்சம்) அரசாங்கத்தின் அபிவிருத்தித் திட்டங்களுக்குப் பயன்படுத்தப்படும் என இலங்கை தேசிய கைத்தொழில் சம்மேளனம் தனது 1962-ம் வருட அறிக்கையில் தெரிவித்துள்ளது.

டாக்ஸியில் கஞ்சா

கொழும்பு, செவ்வாய் 92,000 கிறேயின்- நிறையுள்ள கஞ்சாவைக் கொண்ட பார்சலொன்றை டாக்ஸி ஒன்றினுள் இருந்து பொலிஸார் கைப்பற்றினர். புதிய களனிப் பாலத்துக்கு அருகில் குறிப்பிட்ட இந்த டாக்ஸி பொலிஸாரால் பரிசோதனை செய்யப்பட்டபோதே கஞ்சா கண்டுபிடிக்கப்பட்டது. இந்த டாக்ஸியிலிருந்து இருவர் பொலிஸாரால் கைது செய்யப்பட்டுக் காவலில்வைக்கப்பட்டனர். கிராண்ட்பாஸ் பொலிஸாரே இவர்களைக் கைது செய்தனர்.

நீதிபதிக்கு பிரிவுபசாரம்

யாழ்ப்பாணம், புதன் யாழ்ப்பாணம் திவ்விய ஜீவன சங்கம் யாழ்ப்பாணம் மாவட்ட நீதிபதி திரு. செ. தனபாலசிங்கம் மட்டக்களப்புக்கு மாற்றலாகிச் செல்வதனை முன்னிட்டு இன்று பிரிவுபசார வைபவம் ஒன்றினை நடத்த விருக்கிறது. திரு. தனபாலசிங்கம் இத்தலைவர் என்பது குறிப்பிடத்தக்கது. யோகிராஜ் சுவாமி சச்சிதானந்தாஜி தலைமையில் இப்பிரிவுபசாரம் நல்லூரில் நடைபெறவிருக்கிறது.

சொற்பொழிவு

யாழ்ப்பாணம், புதன் கட்டுவன் திவ்விய ஜீவன சங்க ஆதரவில் பேராசிரியர் திரு. எஸ். ஆர். துரைசாமி சாஸ்திரிகள் இன்றிரவு உட்டு வன் பாலர்ஞானேதயவித்தயா சாலைமண்டபத்தில் சமயச்சொற் பொழிவு நிகழ்த்தவிருக்கிறார்.

நாய்களுக்கு விசர்நோய்த் தடுப்பு ஊசி போடுதல்-1963

சீழ்க்காணும் இடங்களில் அவற்றுக்கு எதிராகக் குறிப்பிடப்பட்ட தினங்களில் நாய்களுக்கு விசர் நோய்த் தடுப்பு ஊசி இலவசமாகப் போடுவதற்காக வேண்டிய ஏற்பாடுகள் செய்யப்பட்டிருக்கின்றன. நாய் வளர்ப்போர் இத்தினங்களில் அவற்றை அந்தந்த இடங்களுக்குக் கொண்டு வந்து ஊசி போடுவித்து இந்நோயினின்றும் காப்பாற்றும்படி கேட்டுக் கொள்ளப்படுகிறார்கள். காலை 9 மணி தொடக்கம் 10-30 மணி வரை ஊசி போடப்படும்.

மாநகரசபை, யாழ்ப்பாணம், 16-3-1963. டாக்டர் S. A. தருமலிங்கம் மாநகரசபை முதலவர்

இடங்கள்	வட்டார இல.	ஊசிபோடும் தினங்கள்
1. எஸ்டி கராஜ், சாப்பல் வீதி.	1	28-3-1963
2. குருநகர் சனசமூகநிலையம், நிக்கினமேசன்.	2	29-3-63
3. “அவர் லேடி ஆவ் றிவியூச்”, 4-ம் குறுக்கு ஆஸ்பத்திரிவீதிச்சந்தி.	2	30-3-63
4. திட்டி சனசமூகநிலையம், இராசசிங்கம் வீதி.	3	2-4-63
5. அர்ச். ஜோன்ஸ் சேர்ச், ஆஸ்பத்திரிவீதி.	3	5-4-63
6. அர்ச். அந்தோனிஸ், பாளையூர் சனசமூகநிலையம்.	4	6-4-63
7. கொழும்புத்துறை சனசமூகநிலையம்	4	9-4-63
8. அரியாலச்சந்தை, கண்டிரோடு.	5	13-4-63
9. உப-தபாற்கந்தோர், பருத்தித்துறைவீதி.	7	16-4-63
10. நல்லூர் கோவில்வீதி, வட்டார மெம்பர் வீடு.	8	16-4-63
11. இந்துமகலிர் கல்லூரி, அரசடிவீதி.	9	20-4-63
12. ஐயனர்கோவில்வீதி சனசமூக நிலையம், அரசடிவீதி.	10	23-4-63
13. நீராவியடி சனசமூக நிலையம், கல்லூரி வீதி.	10	27-4-63
14. அத்தியடி சனசமூகநிலையம், அம்பலவாணர் வீதி.	14	3-5-63
15. பலாவி-பருத்தித்துறை வீதிச்சந்தி.	14	4-5-63
16. அர்ச். மேரிஸ் சனசமூகநிலையம், நாவாந்துறை.	11	10-5-63
17. முஸ்லிம் சனசமூகநிலையம், கதி அபூபக்கர்வீதி.	12	11-5-63
18. அர்ச். நிக்கொலாஸ் சனசமூகநிலையம், பிச் ரோடு.	12	14-5-63
19. கொட்டடி சனசமூகநிலையம், சிவன்பண்ணை ரோடு.	13	18-5-63
20. மிருக வைத்தியரது அலுவலகம், பிச் ரோடு.	1	18-5-63ம்

ஒவ்வொரு சனிக்கிழமைகளிலும் ஊசிபோடப்படும். 810

‘நீரிடம்’ மார்க் கற்பூரம்

கற்பூரம் வாங்கும்போது ‘நீரிடம்’ மார்க் கற்பூரம். என்றே கேட்டு வாங்குங்கள். இது ஓர் சிறந்த தயாரிப்பு தயாரிப்பாளர்கள், நீரி லங்கா இன்டஸ்ட்ரீஸ், மீனுவாங்கிகாட்.

வியாபாரம் பெருக விளம்பரம் செய்க

சந்திரனில் குடியேற யாருக்குத் தகுதி?

லண்டன், மார்ச் 26

எதிர்காலத்தில் சந்திர மண்டலத்திலும் மற்றும் வேறு கிரகங்களிலும் குடியேறுவதற்குத் தகுதி பெற்ற ஆண்களையும் பெண்களையும் விஞ்ஞான ரீதியாக தேர்ந்தெடுக்க ஏற்பாடுகள் உள்ளதாக பிரிட்டிஷ் நிபுணர் ஒருவர் தகவல் தெரிவித்துள்ளார். பிரிட்டிஷ் வானவெளிப் பயணச் சங்கத்தின் மெம்பரும் கேம்பிரிட்ஜ் சர்வகலாசாலையைச் சேர்ந்த வரமான புருஸ் சோம்ஸ் சார்ல்டன் அவர் எழுதிய புத்தகத்தில் இவ்வாறு கூறியுள்ளார். "சந்திரன் மற்றும் வேறு கிரகங்களில் குடியேற விரும்புகிற ஆண்களும் பெண்களும் உலகின் பலநாடுகளிலிருந்தும் அழைக்கப்பட்டு அவர்கள் பரிசோதிக்கப்படுவார்கள். இவர்களது உடல்தகுதி, மனப்பாங்கு, உணர்ச்சிப்போக்கு ஆகியவைபற்றி விஞ்ஞான ரீதியில் தகவல்கள் சேகரிக்கப்படும். பின்னர் இத்தகவல்கள் மின்னணு யந்திரத்தில் இதற்கான முறையில் செலுத்தப்படும். வானவெளிப் பிரயாணத்தை மேற்கொள்வதற்கு வேண்டிய தகுதிகள் என்ன என்பதை இந்த யந்திரம் தெரிவித்துவிடும்" என்று சோம்ஸ்-சார்ல்டன் கூறுகிறார். வானவெளிக் கப்பலுக்கான மாலுமிகளைத் தேர்ந்தெடுப்பதற்கு ஏற்கெனவே தகுதி நிர்ணயம் செய்யப்பட்டுள்ளது.

வானவெளிக்கப்பல்களில் பிரயாணம் செய்யச் சஞ்சலமான மனப்போக்குக் கொண்டவர்கள் லாயக்கற்றவர்கள். வெளிக்கிரகங்களில் குடியேறுவதற்குத் தக்க வகையில் மனிதர்களின் மனப்பாங்கை விஞ்ஞான ரீதியில் மாற்றியமைக்க வழி முறைகள் கண்டுபிடிக்கப்படலாம் எனக் கருதப்படுகிறது.

"அரசாங்கத்துக்கு திறமை, துணிவுஇல்லை" இடதுசாரி ஐக்கிய கூட்டத்தில் டாக்டர் பெரோ பேசுக

புதுவை, திங்கள் "இந்த நாட்டை ஆள்வதற்கு ஸ்ரீலங்கா சுதந்திரக் கட்சி அரசாங்க அங்கத்தவர்களுக்கு, திறமை, தைரியம், துணிச்சல் எதுவுமே கிடையாது" என்று லங்கா சமசமாஜக் கட்சித் தலைவர் டாக்டர் என். எம். பெரோரா புதுவை சேனாபதியாகப் பங்காவில் நடைபெற்ற பொதுக்கூட்டத்தில் பேசுகையில் கூறினார்.

திரு. ஜே. வி. டி. கொத்தலாவலை தலைமையில் நடைபெற்ற இக்கூட்டத்தில் டாக்டர் என். எம். பெரோரா மேலும் பேசுகையில் எம். ஈ. பி., கம்யூனிஸ்ட் கட்சி, லங்கா சமசமாஜக் கட்சி ஆகியவைகள்தான் இந்நாட்டில் உண்மையான சோஷலிஸ்ட் அரசாங்கத்தை அமைக்கமுடியும் என்று டாக்டர் என். எம். பெரோரா, திரு. பீட்டர் கெனமன், திரு. பிளிப்குணவர்த்தன ஆகியோர் மேடைக்குவந்ததும் மலர்மலைகள் குட்டியும், பட்டாசுகண்டி கொழுத்தியும் வாசிபுண்ணியினர் தங்கள் மகிழ்ச்சியைத் தெரிவித்துக்கொண்டனர்.

டாக்டர் பெரோரா மேலும் பேசுகையில் ஸ்ரீலங்கா சுதந்திரக் கட்சி அரசாங்கம் என்று சொல்லப்படும் இந்த அரசாங்கத்திடமிருந்து மக்கள் பாடம் படித்துவிட்டனரென்றும், யூ. என். பி. யைத் தோற்கடித்து சுதந்திரக்கட்சியை ஆட்சிப்பீடத்தில் அமர்த்துவதற்காக உதவி அளித்த இடதுசாரிக் கட்சிகளும் பாடம் படித்துவிட்டனவென்றும் இந்த அரசாங்கமும் மற்றொரு யூ. என். பி. அரசாங்கமாக மாறிவிட்டதென்றும் கூறினார்.

திரு. பிளிப்குணவர்த்தன பேசுகையில், இடதுசாரிக் கட்சிகள் மீண்டும் மீண்டும் எச்சரித்தபோதிலும் எண்ணெய்ப்பிரச்சினையில் ஏகாதிபத்தியவாதிகளிடம் அரசாங்கம் பணிந்து விட்டதென்றார்.

திரு. பீட்டர் கெனமன் பேசுகையில் நாட்டை எதிர்நோக்கியுள்ள ஆபத்தை இடதுசாரிக் கட்சிகள் முற்றாக உணர்ந்து

விட்டனவென்றும் இதனால் தான் நூப்பிரச்சினைகளை ஒரே யடியாகத் தீர்ப்பதற்கு அவைகள் முன்வந்துள்ளனவென்றும் கூறினார். இந்த அரசாங்கம் பழைய கார் மாதிரி முன்னுக்குப்போவதும் பின்னுக்கு வருவதற்காக இருக்கிறதென்று திரு. கெனமன் கூறினார். சம்யூனிஸ்ட், எம். ஈ. பி., சமசமாஜக் கட்சி ஆகிய மூன்று இடதுசாரிக் கட்சிகளுமே உண்மையான சோஷலிஸ்ட் அரசாங்கத்தை அமைக்கமுடியும் என்று திரு. கெனமன் கூறினார்.

டாக்டர் என். ஏ. விக்கிரமசிங்கா பேசுகையில் சோவியத் யூனியனிலிருந்து உலகமே பொருள்களை இறக்குமதி செய்ய முடியாமென்றும் ஆனால் அரசாங்கம் அமெரிக்காவுக்கும் பிரிட்டனுக்கும் இன்னும் 'பந்தம்' பிடித்துக்கொண்டிருக்கிறதென்றும் கூறினார்.

வானவெளிக் கப்பல் ரூ. 182 கோடி செலவில்

நியூயோர்க், மார்ச் 26 சந்திரமண்டல பிரயாணத்துக்காக 2 பேரை ஏற்றிச் சொல்லக்கூடிய வானவெளிக் கப்பல் ஒன்றை ரூ. 182 கோடியே 83 லட்ச செலவில் அமெரிக்க கம்பெனி ஒன்று கட்டும்.

இன்னும் 10 வருடங்களுக்குள்ளாக சந்திர மண்டலத்தை எட்டிப்பிடிக்க அமெரிக்கா சிட்டமிட்டுள்ளது. இதற்காக இவ்விதமான வானவெளிக்கப்பலை தயாரிப்பதற்கான கண்டி ராக்ட் க்ருமன் விமான கம்பெனிக்கு கொடுக்கப்பட்டுள்ளது.

இந்த வானவெளிக்கப்பலின் எடை 12 டன்களாக இருக்கும். மேலும் இது 5 கால்களைக் கொண்டதாக இருக்கும். மேற்படி கம்பெனி தயாரிக்கும் வான வெளிக்கப்பலானது அமெரிக்காவின் சந்திர மண்டல பிரயாணத்துக்கான வானவெளிக்கப்பலின் 3 பகுதிகளில் ஒன்றாகும்.

போலாரிஸ் நீர்முழ்கி விலை ரூ. 70 கோடி

லண்டன், மார்ச் 22

பிரிட்டனுக்கான 4 போலாரிஸ் நீர்முழ்கிக் கப்பலில் இரண்டை விக்ரம் கம் பெனி கட்டுகிறது. ஏனைய இரண்டும் வேறு கம் பெனியால் கட்டப்படும். இந்நீர்முழ்கிகள் ஒவ்வொன்றும் ரூ. 70 கோடி ஆகும். மேற்படி நான்கு நீர்முழ்கிகளும் 1970-ம் ஆண்டில் செயல்படத் தொடங்கும் என நம்பப்படுகிறது.

செயற்கை முறையில் மழை திருச்சி ஜில்லாவுக்கும் விஸ்தரிப்பு

சென்னை, மார்ச் 22

செயற்கை முறையில் மழை பெய்யும்படி செய்ய சென்னை அரசாங்கம் கோவைப்பகுதியில் நடத்திய பரிசோதனைகளில் நல்ல பலன் ஏற்பட்டுள்ளதால் இந்தப் பரிசோதனை இப்போது திருச்சி ஜில்லாவுக்கும் விஸ்தரிக்கப்பட்டுள்ளது. கால்ஷியம் குளோரைட் (சாதாரண உப்பு) சேடியம் குளோரைட் ஆகிய இரு பொருள்களும் எரிக்கப்பட்டு இசில்ட்ரந்து கிளம்பும் வாயு உயரமான "புகை"க் கூண்டு மூலம் மேகங்களுக்குப் போய்ச் சேரும்படி அனுப்பப்படுகிறது. இது மெகங்களைக் "கருவுரச" செய்யும் முறை என்று குறிப்பிடப்படுகிறது.

"இந்த பரிசோதனைகளின் மூலம் பலன் கிடைத்துள்ள போதிலும் இப்பரிசோதனை முறைகளில் அபிவிருத்தி செய்து இதுபற்றி மேலும் விரிவான புள்ளி விபரம் சேர்க்கப்படவேண்டும். அதன்பிறகு தான் இப்பரிசோதனை வெற்றியாக என்று இறுதியாகக் கூறமுடியும்" என்று இந்த ஆராய்ச்சி பற்றிய அரசாங்கக் கமிட்டி கூறுகிறது.

பரிசோதனை முறைகளிலும் இவற்றின் பலன்கள்பற்றி கணக்கிடும் முறைகளையும் அபிவிருத்தி செய்யும் நோக்கத்துடன் மேற்படி கமிட்டியில் வானிலை ஆராய்ச்சி நிபுணர்கள் இருவர் சேர்க்கப்பட்டுள்ளனர். இக்கமிட்டிக்கு பாசனப்பிரிவு பிரதம என்ஜினியர் தலைவர், விவசாய இலாகா டைரக்டர் இக்கமிட்டியில் மெம்பராக இருக்கிறார்.

பத்திரிகைகள் மீது தாக்குதல்

லண்டன், மார்ச் 22

"உண்மையைப் பற்றியோ, மக்கள் நலன்பற்றியோ கிஞ்சித்தும் கருதாமல் உணர்ச்சிகரமாக செய்திகளை வெளியிடும் பத்திரிகைகளுக்கு அரசாங்கம் பெருந்தொகை அபராதம் விதிக்க வேண்டுமெனக் கோரி ஒரு மசோதாவை பிரிட்டிஷ் பார்லிமெண்டில் தொழிற்கட்சி உறுப்பினர் ஒருவர் கொண்டுவந்திருக்கிறார்.

ராணுவச் சட்டம் அமுல்

லண்டன், மார்ச் 26

குவாட்டிமாலாவில் ராணுவச் சட்டம் பிரகடனம் செய்யப்பட்டுள்ளது. இச்சட்டம் ஒருமாத காலத்துக்கு அமுலில் இருக்கும். தென்கிழக்கு குவாட்டிமாலாவில் அரசாங்கத்துக்கு எதிராகக் கிளர்ச்சி ஆரம்பித்துள்ளவர்களுக்கும் அரசாங்கத் துருப்புக்களுக்குமிடையில் ஏற்பட்ட கைகலப்பைத் தொடர்ந்து ராணுவச் சட்டம் பிறப்பிக்கப்பட்டுள்ளது.

10 செனட்டர் பதவிக்கு ஆதரவு தேடும்படலம் இப்பொழுதே ஆரம்பம்

கொழும்பு, செவ்வாய்

இன்னும் ஐந்து மாதங்களில் காலாவதியாகவிருக்கும் செனட்டர் பதவிகளுக்கு இப்பொழுது ஆதரவு தேடும் அலுவல்கள் ஆரம்பமாகிவிட்டன.

இப்பொழுது திருக்கும் 10 செனட்டர்களது பதவிக்காலம் அக்டோபர் மாதத்தில் முடிவடைகிறது.

செனட்சபை முதல்வர் திரு. விஜயசிங்கா, உப முதல்வர் திரு. பி. எச். குணசில, நீதியமைச்சர் திரு. ஸாம் பி. லி. பெர்னாண்டோ, எதிர்க்கட்சித் தலைவர் திரு. ஏ. டி. ஏ. டி. சொய்லா, லேடி. டி. சொய்லா, திரு. ஏ. டி. பி. ஏ. டி. எஸ். ஜெயசேகரா, திரு. லேயர்ட் ஜெயசுந்தரா, திரு. ஜி. நல்லையா, திரு. சார்லஸ் பார்ட்டன், திரு. எம். பி. டி. சொய்லா ஆகியோரே தற்போது திருக்கும் செனட்டர்கள்.

இந்த பத்து செனட்டர்களை யும் கவர்னர் ஜெனரலும் ஜனப் பிரதிநிதிகள்சபை அங்கத்தவர்களும் நியமிப்பார்கள். பிரதம மந்திரியின் சிபார்சின் பேரில் ஐந்து செனட்டர்களை கவர்னர் ஜெனரல் நியமிப்பார். மிகுதி ஐந்து செனட்டர்களை ஜனப் பிரதிநிதிகள்சபை அங்கத்தவர்கள் நியமிப்பார்கள்.

இப்பொழுதுள்ள நிலையின் படி சுதந்திரக் கட்சி இரு செனட்டர்களை நியமிக்கக் கூடிய நிலையில் இருக்கிறது. யூ. என். பி. ஒருவரை நியமிக்கக்கூடியதாக இருக்கிறது. தமிழரசுக் கட்சி, சமசமாஜக் கட்சி, எம். ஈ. பி., கம்யூனிஸ்ட் கட்சி ஆகியவை ஒன்றாக வாக்களித்தால் இரு செனட்டர்களை இவை நியமிக்கலாம்.

'வேண்டுமென்றே பற்றுக்குறை நிலையை ஏற்படுத்துகிறார்கள்' வர்த்தகர்கள் மீது நிதிமந்திரி புகார்

கொழும்பு, செவ்வாய்

'வர்த்தகர்கள் அத்தியாவசிய பொருள்களை அரசாங்கத்திடமிருந்து முழுவதுமாகப் பெற்று பின்னர் அதைப் பதுக்கிவைத்து வேண்டுமென்றே உணவுப் பொருள் பற்றுக்குறை நிலையை ஏற்படுத்திவிடுகின்றனர். இதனால் இந்த உணவுப் பொருள்களின் தட்டுப்பாடு ஏற்படுகிறது.'

இவ்வாறு நிதிமந்திரி திரு. பி. பி. ஜி. கலுக்கல் உணவு விவகாரக் கட்டுப்பாட்டுத் திட்டத்தை தீவிரமாக அமுல் நடத்துவதற்கு ஆராய்வு நடாத்தப்பட்ட முக்கிய மகாநாடொன்றில் தெரிவித்தார்.

உணவு வர்த்தக கப்பல் போக்குவரத்து மந்திரி திரு. டி. பி. இலங்கரத்தே, திறைசேரிக் காரியதரிசி திரு. சேர்லி அமரசிங்கா, உணவு வர்த்தக கப்பல் போக்குவரத்து அமைச்சின் நிரந்தரக் காரியதரிசி திரு. கே. ஆழ்வாப் பிள்ளை 'போக்குவரத்துப் பகுதி டைரக்டர்' திரு. ஜி. ஆர். டி. பி. டி. சில்லா, ஏற்றுமதி இறக்குமதிக்கட்டுப்பாட்டிகாரி திரு. சி. மயில் வாகனம் கைத்தொழில் அபிவிருத்திப் பகுதி டைரக்டர் திரு. டி. வி. எல். அமரசிங்கா ஆகியோர் கலந்துகொண்ட மகாநாட்டில் நிதிமந்திரி மேலும் கூறியதாவது:-

'பாவனைப் பொருள்களின் விலையேற்றத்தால் ஏற்பட்டுள்ள நிலைபற்றி ஆராயவும் இதற்கு முக்கிய காரணமாகவிருக்கும் சமூக விரோதிகளின் நடவடிக்கைகளைக் கட்டுப்படுத்தவும் வழிவகைகளைக் காணுவதற்கே உணவு வர்த்தக கப்பல் போக்குவரத்து அமைச்சு, கைத்தொழில் உள்நாட்டு கலாசார அமைச்சு ஆகியவை சேர்ந்த ஒரு கூட்டு மகாநாட்டைக் கூட்டு ஒழுங்கு செய்தன. பெருந்தொகையான அளவு சாரங்கள், பாப்ரிக் துணிகள், உணவுப் பொருள்கள், மோட்டார் வாகன உதிரிப் பாகங்கள் ஆகியவற்றை சில வர்த்தகர்கள் பதுக்கிவைத்திருப்பதாக எனக்கு பலர் புகார் செய்துள்ளார். இவ்விதம் செய்து இப்பொருள்களில் தட்டுப்பாட்டை ஏற்படுத்தி பின்னர் தம்மிடமிருக்கும் பொருள்களை அதிக விலைக்கு விற்பனை செய்வதாகவும் தெரிகிறது.

அதிக பொருள்கள் இறக்குமதி செய்யப்பட்டன

சிங்கள தமிழ் புதுவருடப் பிரப்புகு விற்பனை செய்வதற்கென பெருந்தொகையான பாவனைப் பொருள்கள் இறக்குமதி செய்யப்பட்டன. சிங்கள தமிழ் புதுவருடப் பிரப்புகு விற்பனை செய்வதற்கென பெருந்தொகையான பாவனைப் பொருள்கள் இறக்குமதி செய்யப்பட்டன. சிங்கள தமிழ் புதுவருடப் பிரப்புகு விற்பனை செய்வதற்கென பெருந்தொகையான பாவனைப் பொருள்கள் இறக்குமதி செய்யப்பட்டன.

குள்ள வர்த்தகர்களால் இறக்குமதி செய்யப்பட்டுள்ளதாக இறக்குமதி மதிப்பீடுகள் தெரிவித்துள்ளன. எனவே இந்தப் பொருள்களில் தட்டுப்பாடு ஏற்படக் காரணமில்லை.

சமூக விரோதிகளின் செய்கையாலேயே இவ்வித பற்றுக்குறை நிலைமை ஏற்படுத்தப்படுகிறது. எனவே இத்தகைய வர்த்தகர்களின்மீது உடன் நடவடிக்கை எடுத்து பாவனையாளர்களைப் பாதுகாக்க உடனே ஆவன செய்யவேண்டிய நிலை ஏற்பட்டுள்ளது.

இவ்விதம் அத்தியாவசிய பொருள்களைப் பதுக்கிவைத்திருக்கும் வர்த்தகர்களின்மீது கடும் நடவடிக்கை எடுக்க அரசாங்கம் தயங்காது.

புதிய கட்டடங்களுக்கான செலவு ரூ.4 ஆயிரம் கோடி

லண்டன், மார்ச் 26

சென்ற ஆண்டில் பிரிட்டனில் புதிய கட்டடங்கள் கட்டுவதற்காகக் சுமார் ரூ. 1,212 கோடி செலவு செய்தனர். தனிப்பட்டவர்கள் கட்டடம் கட்டுவது குறைந்திருந்தாலும், வீடு கட்டித்தரும் நிறுவனங்கள் சுமார் ஆயிரம் கோடிவரை செலவு செய்தனர். கட்டடங்களின் மொத்தத்தில் சென்ற ஆண்டில் புதிதாகக் கட்டப்பட்ட மதிப்பு சுமார் ரூ. 4105 கோடி, என்று பணித்துறை அமைச்சரகத்தின் மூலம் தெரியவருகிறது.

இந்திய உப ஜனாதிபதி

அடல் அபாரா, மார்ச் 26 இந்திய உப ஜனாதிபதி டாக்டர் லாகிர் ஹுசேயின் ஏடனிலிருந்து நேற்று அடல் அபாராவந்துசேர்ந்தார். எதிர்பாப்பிய சட்டத்து இவ்வரசரை அவர் சந்தித்தார். எதிர்பாப்பியாவில் சுற்றுப்பிரயாணம் செய்தபின் குடாலுக்கும் ஐக்கிய அரபுக் குடியரசுக்கும் அவர் செல்வார்.

புதுடில்லி, மார்ச் 27 சிலவகையான பாதுகாப்புச் சாதனங்களின் அபிவிருத்தி சம்பந்தமாகவும் உற்பத்தி சம்பந்தமாகவும் இப்பொழுது இந்தியாவுக்கு வந்துள்ள ஐக்கிய அரபுக் குடியரசுத் தூது கோஷ்டியுடன் பேச்சுவார்த்தைகள் நடைபெற்று வருவதாக லேக்ச்சபையில் பாதுகாப்பு சா.கன் மந்திரி ரகுராமையா நேற்று அறிவித்தார்.

மணீ வாக்கு

உண்மையைத் தியாகம் செய்து இந்தியா விடுதலை யடைவதைவிட இந்தியா அழிந்துபோவது மேல்.

— மகாத்மா காந்தி.

ஈழநாடு

EELANADU: National Tamil Daily Post Box 49, Jaffna Telegrams EELA NADU Jaffna Phone 389

யாழ்ப்பாணம் சுபகிருது ஆண்டு பங்குளி 14 உ (27-3-63)

ஆசிரியர்களும் மாணவர்களும்

பள்ளிக்கூடங்களில் வேலை நிறுத்தநோய் இப்போது பரவி வருவதாயும், சில சமயம் ஆசிரியர்களே இதற்குக் காரணமென்றும், இடமாற்றம் அவர்களுக்குக் கிடைக்காவிடில், கல்வி இலாகாவைப் பயமுறுத்த மாணவர்களைக்கொண்டு இவ்வேலைநிறுத்தம் செய்யத் தூண்டிவிடுவதாகவும், பிரதம மந்திரி ஒரு கூட்டத்தில் பேசுகையில் குறிப்பிட்டார். இக்குற்றச்சாட்டில் உண்மை இருக்குமாயின், அவ்விதம் செய்யும் ஆசிரியர்கள் அந்த சேவைக்கே தகுதியற்றவர்களாவர்.

இன்றுள்ள கல்விக் குழப்பத்துக்கு ஆசிரியர்களைத் திடீர் திடீரென எம். பி.க்கள் தலை யிட்டு மாற்றச் செய்வதே முக்கிய காரணமென்று மற்றொரு கூட்டத்தில் திரு. வில்மட் பெரேரா குற்றஞ்சாட்டினார். எம். பி.க்கள் இவ்வித விஷயங்களில் கூடுமானவரை தலையிடாமல் இருப்பதே அவர்களுக்கும், கல்விக்கும் மாணவர்களுக்கும் நல்லதாகும். இடமாற்ற விஷயம் இலாகா நிர்வாக சம்பந்தமானது. முக்கியமாக மாணவர்களின் நன்மை எவ்விதத்திலும் பாதிக்கப்படாத முறையில் இதைச் செய்யவேண்டும். நாம் ஏற்கெனவே ஒருமுறை இப்பத்தியில் குறிப்பிட்டதுபோல், ஆசிரியர்களும், கல்லூரிகளும் கல்விமந்திரியும், மாணவர்களின் நன்மைக்காக இருக்கின்ற ரூபங்களையளி, ஆசிரியர்களின் நன்மைக்காகக் கல்லூரிகளும் மாணவர்களிடையிலே.

கூடுமானவரை ஆசிரியர்களை இடமாற்றம் செய்யாதிருப்பதே உத்தமமாகும். ஒரு கல்லூரியில், திறமையான ஆசிரியர்கள் இருப்பின், அதில் சேர பல மாணவர்களும் ஆவலுடன் வருகிறார்கள். மாணவர்கள் அப்படிச் சேர்ந்ததும், அந்த ஆசிரியர்களைத் திடீரென வேறு இடங்களுக்கு மாற்றுவதாயின், அவர்களை நம்பி வந்த மாணவர்களின் நிலைமை எவ்வளவு ஏமாற்றமாகும்? அந்தக் கல்லூரியின் புகழும் குறையக்கூடும். அரசாங்கம் தனிப்பட்ட கல்வி உதவியை நிர்வாகத்தை அவசரப்படுத்துவதும், பணவிஷயமாக அதற்குப் பெரும் பொறுப்பு ஏற்பட்டு, அதைச் சமாளிக்க முடியாமல் சங்கடப்படுவது பகிர்வக ரகசியமாகும். ஆனால் இதைவிட ஆசிரியர் இடமாற்ற விஷயத்தான் கல்வி இலாகாவுக்கு அதிக தலையிடி அளிப்பினதே. இந்தநிலையைச்

அக்கரைச்சீமையில் ஒருநாள்:

ஆனந்தன் வெற்றிகேட்டு தந்தை

ஆனந்தக்கண்ணீர் உகுத்தார்

பொலிஸ் ஜீப்புகள் துணைவர கோடிக்கரை திரும்பினோம்

(நமதுநிருபர் திரு. இராசலிங்கம்)

பகல் ஒரு மணிக்கு நாம் உணவருந்திக் கொண்டிருக்கும் போது, புகையிரதநிலைய அதிகாரி, ஆனந்தன் கோடிக்கரையை அடைந்துவிட்டதாக தெரிவித்தார். இச்செய்தியைக் கிடைத்தபோது சாப்பிட்டுக் கொண்டிருந்த ஆனந்தனின் தந்தை சாப்பாட்டை நிறுத்தி விட்டு ஆனந்தக் கண்ணீர் உகுத்தார்.

ஆனந்தன் இந்தியக்கரையை அடைந்தமையினாலும், இந்தியாவில் உள்ள இலங்கைத் தூதர், இலங்கை அரசியல் சீலவர்கள் ஆகியோரின் தலையீட்டால் மாணவர்களும் வெள்ளிக்கிழமை மாலை ஐந்து மணி 45 நிமிஷத்திற்கு விடுதலை செய்யப்பட்டோம். விடுதலை செய்யப்படுமுன்னர் உதவி பொலிஸ் சப்பிரின்டன்டின் திரு. கந்தசாமி எம்மை அழைத்து, இந்திய அரசாங்கத்தின் சார்பாக மன்னிப்புக் கேட்டுக்கொண்டார்.

பொலிஸ் உத்தியோகத்தார் சார்பாக எம்க்கு தேரீர் அளிக்கப்பட்டது. அதன்பின் நாம் விசேஷ பஸ்வண்டி ஒன்றில் நாசுபட்டினம் வந்து சேர்ந்தோம். அங்கு டெக் பாசஞ்சர் ரெஸ்ட் ஹவுஸுக்கு அழைத்துச் செல்லப்பட்டோம். அங்கு எம்க்கு சகல உரிமைகளும் வழங்கப்பட்டன.

சனிக்கிழமை காலை நாம் அனைவரும் பஸ் வண்டியில் திருத்தறை பூண்டி வழியாக கோடிக்கரைக்கு பொலிஸ் ஜீப்புகள் மூன்றும் பின்னும் வர அழைத்துச் செல்லப்பட்டோம். அங்கு ஆனந்தன் கோஷ்டியும் கூட நின்றுவர்களும் எம்மை வரவேற்றனர். ஆனந்தனின் தந்தை விவேகானந்தன் ஆனந்தனைக் கட்டித் தழுவி உச்சிமோந்தார். அங்கு

சீராக்க, ஏதேதோ புள்ளி திட்டத்தை வகுத்தார்கள். அதவும் சரிவர நடைபெறவில்லை என்பது பிரதமரின் புகாரிலிருந்து வெளியாகின்றது.

ஆசிரியர்கள் யாராவது வந்து, தங்களை இடமாற்ற உதவவேண்டுமென்று கேட்டால், அதைக் கண்டிப்பாக மறுத்துவிடக்கூடிய துணிச்சல் பார்விமெண்ட் மெம்பர்களுக்கு இருக்கவேண்டும். அவர்கள் நிர்வாக விஷயத்தில் தலையிடுவது திரு. வில்மட் பெரேரா கூறுவதுபோல் கல்விக்குழப்பத்தில் முடிவதான், முடிவில் மாணவர்களின் படிப்பையே வெகுவாகப் பாதிப்பதாக இருக்கும்.

பரஸ்பரமுறையில் ஆசிரியர்கள் இடமாற்றிக்கொண்டால் அதில் தவறில்லை. ஆனால் எம். பி.க்கள் முதலியவர்களின் விசேஷ செல்வாக்கைப் பயன்படுத்தி, இடமாற்றத்துக்கு முயலுவது, ஒழுங்கீனமாவதுடன், அது பலவித ஊழல்களுக்கும் இடமளிப்பதாக இருக்கும். பல ஆசிரியர் சங்கங்களும் சேர்ந்து இவ்வித சீர்கேடு ஏற்படாமல் பார்த்துக் கொண்டால் அவர்கள் மாணவர்களுக்கு மேலான நன்மை செய்தவர்களாவர்.

சிவா பிலிம்ஸ் உரிமையாளர் திரு. சிவசுப்பிரமணியம் ஆனந்தனுக்கு மாலை குட்டினார்.

ஆனந்தனை நான் சந்தித்துப் பேசியபோது அவர் கூறிய தாவது: "முதல் 24 மணித்தியாலங்களும் தான் வழிகாட்டப்படவுள்ள தவறான பாதையில் சென்றமையால் நான் கஷ்டப்படவேண்டியதாயிற்று. வல்லை ஆதிகோவிலடி வாசிகள் என்னைச் சரியான பாதையில் அழைத்துச்சென்றார்கள். நீங்க ஆரம்பித்து 32-வது மணியில் நான் மிகவும் களைப்புற்றிருந்தேன். அச்சமயம் எனக்குப் பக்கமாக படகில் வந்தவர்கள் என்னைத் தோணியில் ஏற்றிக் கொள்ள முயற்சி எடுத்தனர். ஆனால் நானே அதற்குச் சம்மதிக்காமல் நீங்கயே கரை சேர்வது, அன்றேல் கடலில் மடிவது என்று கூறினேன். முதல் 24 மணிநேரத்திலும் தவறான பாதையில் சென்றதால் அதிகமாக நீரைக் குடித்துவிட்டேன். இதனால் எனக்கு உடல்திடுக்கி சரியாக இல்லை. 25-வது மைல் நீர்க்கொண்டிருக்கையில் எனது காலின் சவ்வு விலகி விட்டது. கைமுட்டங்களில் ஒரே வலி. இதனால் ஆங்கிலம் என்ற கவசம் அணிய வேண்டியதாயிற்று. கடலில் 42 மணி 45 நிமிஷம் சஞ்சரித்த ஓர் உலக சாதனையை ஏற்படுத்தியுள்ளேன். கோடிக்கரையில் எவ்வித உதவியும் இன்றி நடந்து வந்தேன். என்னை டாக்டர் பரிசோதித்த பின் என்னை கண்மீறக்க முடியவில்லை. கண்ணில்மருந்து போடப்பட்டது. கரைக்கு வந்ததும் தந்தையைக் காணாமல் வருந்தினேன். கோடிக்கரை, நாசுபட்டினம் மக்கள் எனக்கு வரவேற்பளித்தனர். தாயார் நெற்றியில் விழுதிட்டு 'அரோகரா' சொல்லி ஆசீர்வதித்தார். சகோதரிகள் மாலை அணிவித்தனர். என்னை உற்சாகப் படுத்தியவர்களுக்கும், என்னை ஆசீர்வதித்துச் செய்திகள் அனுப்பியவர்களுக்கும் ஏனையோருக்கும் என்உளம் சனிந்த நன்றி. நீந்தத்தொடங்கும்போது நான் 121 இறந்த தல் எடையுள்ளவரை இருந்த போதிலும் நீந்தியபின் 112 இறந்த தல் எடையுள்ளவரை இருந்தேன். வல்வெட்டித்துறை மக்கள் தீர்ச்செயல் செய்வதில் பண்டுதொட்டே புகழ் பெற்றவர்கள். அதனை நானும் நிரூபித்துள்ளதாக எண்ணுகிறேன்."

இவ்வூரில் பிரந்ததனையிட்டு நான் பெருமையே அடைகிறேன். ஒரு நாள் ஆங்கிலக் கால்வாயை நீந்தித் திரும்ப உத்தேசித்துள்ளேன். ஆங்கிலக் கால்வாய் போய்வர 44 மைல்கள். இதுவரை ஒருவரும் அவ்வாறு நீந்திப்போய் திரும்பியிருப்பதாக தெரியவில்லை. பிரிட்டிஷ் கால்வாயைக் கடப்பதன் பாக்ரூரினையைக் கடப்பதன் விடயிகச் சலபமானது.

ஆனந்தனின் தந்தை விவேகானந்தன் தான் கடற்படையினரால் கைதுசெய்யப்பட்டது ஒருவகையில் நன்மையாகவே முடிந்ததென்றும் கடலில் இருந்திருந்தால் மகன் கடலில்சொர்வுற்ற போதுமே இம் அவரை நீந்துவதற்குதான் அனுமதித்திருக்க முடியாதென்றும் சொன்னார்.

பொலிஸ் அதிகாரிகள், அங்குள்ள மக்கள் அனைவருக்கும் ஆனந்தன் கோஷ்டியினர் நன்றி தெரிவித்தனர்.

பத்திரிகை நிருபர்கள் செய்திகளை அனுப்பும் வகையில் அரசாங்க அதிகாரிகளுடன் தொடர்பு கொண்டபோது வல்வெட்டித்துறை மக்களின் சிலர் சந்தேகக் கண்ணுடன் நோக்கியது அவர்களுக்குச் சங்கடமாக இருந்தது. சனிக்கிழமை நாம் பிரயாணமாவதற்கு ஏற்பாடுகள் செய்யப்பட்ட போதிலும், எம்முடன் கைது செய்யப்பட்ட நால்வரும் படகும் விடுவிக்கப் படாமையால் உடனடியாகத் திரும்பமுடியவில்லை. கோடிக்கரையில் தங்கியிருந்த ஆனந்தன் கோஷ்டியினரோ நாம் திரும்பாமல் தாமும் திரும்பப் போவதில்லை என்று கூறிவிட்டனர். பொலிஸ் அதிகாரிகள் அங்குள்ள படகில் போகக் கூடியவர்களைப் போகும்படி கூறினாரும் ஒருவரும் புறப்படவில்லை. சனிக்கிழமை மாலை சிலநிபந்தனைகளுடன் படகைத் திரும்பித்தர சங்க இலாகா சம்மதிப்பதாக அறிவிக்கப்பட்டது. அதன்படி மறுநாட்காலை (சாயிற்று) படகும் கைது செய்யப்பட்டு வைத்திருந்த நால்வரில் மூவரும் கோடிக்கரைக்கு அனுப்பப்பட்டனர்.

வல்லை சனசமூக நிலையத்தின் தலைவரும், காரியதரிசியும், படகின் சாரதியும் சங்க இலாகா கேட்கும்போது படகை ஒப்படைப்பதாக சங்க இலாகாவிற்குத் தெரிவித்துள்ளனர்.

பத்திரிகை நிருபர்கள் செய்திகளை அனுப்பும் வகையில் அரசாங்க அதிகாரிகளுடன் தொடர்பு கொண்டபோது வல்வெட்டித்துறை மக்களின் சிலர் சந்தேகக் கண்ணுடன் நோக்கியது அவர்களுக்குச் சங்கடமாக இருந்தது.

சனிக்கிழமை நாம் பிரயாணமாவதற்கு ஏற்பாடுகள் செய்யப்பட்ட போதிலும், எம்முடன் கைது செய்யப்பட்ட நால்வரும் படகும் விடுவிக்கப் படாமையால் உடனடியாகத் திரும்பமுடியவில்லை. கோடிக்கரையில் தங்கியிருந்த ஆனந்தன் கோஷ்டியினரோ நாம் திரும்பாமல் தாமும் திரும்பப் போவதில்லை என்று கூறிவிட்டனர். பொலிஸ் அதிகாரிகள் அங்குள்ள படகில் போகக் கூடியவர்களைப் போகும்படி கூறினாரும் ஒருவரும் புறப்படவில்லை. சனிக்கிழமை மாலை சிலநிபந்தனைகளுடன் படகைத் திரும்பித்தர சங்க இலாகா சம்மதிப்பதாக அறிவிக்கப்பட்டது. அதன்படி மறுநாட்காலை (சாயிற்று) படகும் கைது செய்யப்பட்டு வைத்திருந்த நால்வரில் மூவரும் கோடிக்கரைக்கு அனுப்பப்பட்டனர்.

வல்லை சனசமூக நிலையத்தின் தலைவரும், காரியதரிசியும், படகின் சாரதியும் சங்க இலாகா கேட்கும்போது படகை ஒப்படைப்பதாக சங்க இலாகாவிற்குத் தெரிவித்துள்ளனர்.

பொலிஸாரும் கோடிக்கரை மக்களும் பிரியாவிடை கூற நாம் தாயகம் நோக்கித் திரும்பினோம். கொந்தளித்து எழுந்த சமுத்திர அலைகளும் வானமும் நம்மீது பன்னீர் தெளித்து, உபசரித்து வழிஅனுப்பி வைத்தன. நாம் நடுக்கடலில் வரும்போது எம்மைநோக்கி இலங்கை கடற்படை கப்பல் வந்தது. படகில் இருந்தவர்களுக்கு மீண்டும் கலவரம் தொட்டது. கடற்படையினர் கயிறு வீசி எமது படகை கமது கப்பலுடன் இணைக்க உத்தரவிட்டனர். நல்லகாலமாக படகின்மேல் சிங்கள அன்பர்கள் நின்றனர். தஸ்தாவே ஜுகளும் இருந்தன. சிங்கள முகங்களைக் கண்டதும் கடற்படையினர் எம்மைவிட்டுப் போய் விட்டனர். போகும்போது "உங்களில் யாராவது கள்ளத் தோணி"களும் இருக்கிறீர்களா? என்று கேட்டுக்கொண்டு திரும்பினீர்கள். கடல் கொத்தளிப்புக் காரணமாக 4 மணி நேரப்பிரயாணம் 7 மணித்தியாலத்துக்கு நீடித்தது. நாம் கடலில் திரும்பி வந்து கொண்டிருந்தபோது கடல் கொந்தளிப்புக்காரணமாக எல்லோரும் அந்நேரத்த உடைகளுடனே கரைசேரவேண்டியதாயிற்று. குளிரினால் உடல் வெடவெட என நடுங்கியது. இந்த நடுக்கம் இன்னமும் நம்மை விட்டு அகன்றபாடில்லை!

யாழ்ப்பாணம், புதன் 'சமூகத்திற்கு நன்மை ஏற்படவேண்டும் என்று வாய்ப்பேச் சளவில் மட்டும் கூறிக்கொண்டால் போதாது. செயலிலும் அதனைக் காண்பிக்கவேண்டும்' என்று திரு. த. இராசரத்தினம் நல்லூர் தெற்கு சனசமூக நிலையக் கூட்டத்தில் பேசுகையில் கூறினார். திரு. பொ. புண்ணியமூர்த்தி, திரு. வி. சி. குஞ்சிதபாதம், ஆகியோரும் பேசினர்.

யாழ்ப்பாணம், புதன் 'சமூகத்திற்கு நன்மை ஏற்படவேண்டும் என்று வாய்ப்பேச் சளவில் மட்டும் கூறிக்கொண்டால் போதாது. செயலிலும் அதனைக் காண்பிக்கவேண்டும்' என்று திரு. த. இராசரத்தினம் நல்லூர் தெற்கு சனசமூக நிலையக் கூட்டத்தில் பேசுகையில் கூறினார். திரு. பொ. புண்ணியமூர்த்தி, திரு. வி. சி. குஞ்சிதபாதம், ஆகியோரும் பேசினர்.

ஐயாறன் எழுதுவது

உங்கள் குழந்தை மிகவும் விஷம் செய்கிறா? பள்ளிக்கூடத்துக்குச் சரிவரச் செல்லுவதில்லையா? தயவுசெய்து குழந்தையை அதிகமாக அடிக்காதீர்கள். விஷம் செய்யும் அந்தக் குழந்தை ஆனந்தனைப் போல் பெரிய வீரனாகவும் வரக்கூடும்! ஆனந்தன் செய்த பல விஷமங்களைப் பற்றிய ரூசிகரமான கதைகளை அவரது தந்தையார், அன்று வல்லை வரவேற்கூட்டத்தில் பகிரங்கமாகத் தெரிவித்தார். பள்ளிக்கூடத்துக்குப் போவதாகச் சொல்லி பலநாள் விளையாடப் போய்விடுவாராம். ஒருநாள் இதைக்கண்டுபிடித்து, அவரை மாமரத்தில் கட்டி அடித்தாராம் தந்தையார்! பாவம்!

அடிப்பட்டதின் பயனைப் பயன்படுத்தி எங்கோ சென்றுவிட்டான். தந்தையார் கவலைப்பட்டதைத் தேடி அலைந்தார். 'காய்க்கல்' படிப்பதில் பயனுக்கு அதிக விருப்பமாம். அந்தக்கடையைத் தேடிச் சென்றதில் பயன்படாத அடிப்பட்டான். அவனுடன் பேசிக்கொண்டிருக்கையில், அங்கொரு சிங்கள நோனுவல்து, "எங்கேயப்பா உன்னைக் காணோம்; வா விட்டுக்கு" என்று அழைத்ததும் தந்தைக்கு ஒன்றுமே புரியவில்லை. பின்னர் விசாரித்ததில், சிறுவன் ஆனந்தன் ஒரு சிங்களவர் வீட்டில் வேலைக்கு அமர்ந்திருந்ததாயும், "வில்லா" என்று பெயர் வைத்துக் கொண்டிருந்ததாயும் தந்தையார் கூறியபோது, ஆனந்தனும் கூட்டத்திலிருந்தவருடன் சேர்ந்து சிரித்துவிட்டார்.

ஒருசமயம் பள்ளிக்கூடத்தலைமை ஆசிரியர், பையன் ஒருங்காக வராததால், நான்கு அடி கொடுத்துவிட்டார். உடனே ரேரே அவன் வகுப்புக்குச் சென்று ஊக்கமாகப் படித்து பரீட்சையிலும் தேறிவிட்டான். ஒரே ஒரு பாடத்தில், 'ரெபர்ட்' ஆகியிருந்தாலும், அதில்தேறி விடுவதாக ஆனந்தன் தன் தந்தைக்கு உறுதிசூறியபடி, மறு பரீட்சையில் நல்லகித்திபெற்று சர்வகலாசாலையிலே, சட்டக் கல்லூரியில் சேர்ந்தான்.

பேராதனை சர்வகலாசாலை ஹாஸ்டலிலிருந்தும் (பெனியெற்றப் பட்டு, பல நண்பர்களுடைய விருந்தாளியாக இருந்து நாட்களை ஓட்டிவந்தது தெரிந்ததும், தமக்கு சங்கடமாக இருந்ததாயும், அதே ஆனந்தன் இப்போது வெற்றிவீரனாக வந்து விட்டதை முன்னிட்டு, இனித்தாம் அவனது இஷ்டப்படியே எதுவும் செய்ய விட்டுவிடப் போவதாகவும், இனிக்குண்டிக்கப்போவதில்லை என்றும் அவர் பெருமையுடன் அறிவித்தபோது, ஆனந்தன் தனக்குப் புதிய சந்தர்ப்பம் கிடைத்துவிட்டதைப்பற்றி பலத்த கரகோஷம் செய்து, எவ்வளவு மகிழ்ச்சியுடன் வரவேற்றார் தெரியுமா?

ஆனந்தனுக்கு சிங்கள நண்பர்கள் அதிகமாம். ஆனந்தனுடன் கோடிக்கரைக்குச் சென்று திரும்பிய ஓர் சிங்கள மாணவர், ஆனந்தனைப்பற்றி மிகவும் பாராட்டி, "இந்தப் பெருமை வடக்கேயுள்ள உங்களுக்கு மட்டுமல்ல. தெற்கிலுள்ள எங்களுக்கு உண்டு" என்று உணர்ச்சியுடன் கூறினார். ஆனந்தன்மூலம் சிங்களத்தமிழ் ஒற்றுமையும் வளருவதைக்காணும் மிக மகிழ்ச்சியாக இருந்தது. "ஆனந்தன் நீச்சல் வீரர் மட்டுமல்ல, நல்ல பேச்சாளர், நல்ல நண்பன். விளையாட்டுகளில் தேர்ச்சிபெற்றவர். படிப்பிலும் அப்படியே" என்று அந்த சிங்களத்தோழர் வெகுவாகப் பாராட்டினார்.

வல்லை நகரைச்சேர்ந்த பல பெரியார்கள் பெருமையுடன் போற்றினார்கள். இந்த நீச்சலுக்கு ஒழுங்குசெய்து வல்லை ஜனசமூக நிலைய சேவா சங்கத்தின்

(5 ம்பக்கம் பார்க்க)

வடபகுதி அசைஸ் விசாரணை

புங்குடுதீவு கொலை வழக்கு எதிரிக்கு மரணதண்டனை

யாழ்ப்பாணம், புதன்
புங்குடுதீவு கொலை வழக்
கில் எதிரி குற்றவாளியென
ஜூரிகள் அளித்த தீர்ப்பைக்
கொண்டு நீதியரசர் திரு. பி.
ஸ்ரீலக்ஷ்மணன் நேற்று எதிரி
க்கு மரண தண்டனை விதித்
துத் தீர்ப்பளித்தார்.

1961-ம் ஆண்டு ஆவணி
மாதம் 25-ம் திகதி புங்குடு
தீவில் முத்துரத்தினம் அல்
லது நாடார் என்பவர் சிறந்த
பலம் பெண் அன்னம்மாவைக்
கொலை செய்ததாக இவ்வழக்
கில் குற்றம் சாட்டப்பட்டிருந்
தது.

எதிரிக்காக எவரும் ஆஜ
ராகவில்லை. அரசாங்கத்தால்
எதிரிக்காக திரு. எஸ். அமிர்
தலிங்கம் நியமிக்கப்பட்டிருந்
தார். முடிக்குரிய தரப்பில்
திரு. வேக்லி போல் ஆஜரா
னார்.

எதிரியாகிய முத்துரத்தினம்
அல்லது நாடார் கூறியதா
வது:-

நான் ஓர் இந்தியன். 22 வரு
டங்களுக்கு முன்பு இலங்கை
க்கு வந்தேன். புங்குடுதீவிற்கு
10 வருடங்களுக்கு முன்பு வந்
தேன். புங்குடுதீவு வந்ததும்
மார்க்கண்டுவிள் கீழ் வேலை
பார்த்தேன். அங்குள் எவர்கள்
நான் அங்கு வசிப்பதை விரும்
பவில்லை. காலஞ்சென்ற அன்
னம்மாவின் நான் கதைப்
பதை மற்றவர்கள் விரும்ப
வில்லை. நான் அங்கு சீவல்
காரகை இருப்பதையும் அவர்
கள் விரும்பவில்லை. துரை
ராசா, தங்கராசா, கணேச
மூர்த்தி ஆகியோர் என் விஷ
யத்தில் தலையிட்டார்கள்.

நான் கொட்டிலில் இருக்கும்
போது அன்னம்மா தமது
விருப்பப்படி வருவது வழக்
கம். நான் அங்கு இருந்தால்
என்னை வெட்டிவிடுவதாக
துரைராசாவும் மற்றவர்களும்
கூறிப் பயமுறுத்தினார்கள். சம்
பவம் நடந்த தினத்திற்கு
இரண்டொரு நாளுக்கு முன்பும்
பயமுறுத்தினார்கள். கணேச
மூர்த்தி என்னை வந்து தாக்கி
னார். கணேசமூர்த்தி அன்னம்
மாவின் மச்சான். தங்கராசா
அன்னம்மாவின் சொந்தக்
காரர். துரைராசா அன்னம்
மாவின் இளைய சகோதரியின்
கணவன். துரைராசா எப்
போதாவது குடிவெறியில்
என்னைச் சந்தித்தால் பேச
வார். நான் அன்னம்மாவின்
தகப்பனாடும் முறையிடுவேன்.
என்னைப் பயப்படவேண்டா
மென்றும் தான் பார்த்துக்
கொள்வதாகவும் அவர் கூறு
வார்.

நானும் அன்னம்மாவும் மற்ற
வர்களும் தனது காரை கல்
றால் அடித்ததாக ஞானமூர்த்தி
ஒரு வழக்குத் தொடர்ந்தார்.
நான் அன்னம்மாவின் தொ
டர்புகொண்டிருந்தது தகப்ப
னுக்குத் தெரியும். எங்களுக்கு
இருக்கும் தொடர்பை
அறிந்தபின் மார்க்கண்டு,
எனது சம்பளத்தில் சிறுபகுதி
யைத்தான் தருவார். சில
சமயம் ஒன்றும் தரமாட்டார்.
எனக்குத் தேவையான சாமா
ன்களை வாங்கிவிட்டு மிச்சப்
பணத்தை அன்னம்மாவிடம்
கொடுப்பேன். எங்கள் தொட
ர்பை அறியுமுன் முழுச் சம்ப
ளமும் தந்தார்.

சம்பவம் நடந்த அன்று
காலை 7 மணிக்கு கள்ளுச் சீவிக்க
கொடுத்துவிட்டுப் போய்விட்
டேன். காலை 10 மணிக்கு சந்
தையில் சில சாமான்கள் வாங்
கினேன். சாமான் வாங்கிக்
கொண்டு சைக்கிளில் வரும்
போது தங்கராசா வந்து என்
னைத் தாக்கினார். இரண்டு
முன்றுதரம் அடித்தபின் நான்
விழுந்ததும் மற்றவர்களும்
தாக்கினார்கள். ஏன் அடிக்கி
றீர்கள் என்று கேட்டபோது
'வெட்டிப்போட்டு இங்கே
நிற்கிறாயா?' என்றார்கள்.
என்னை ஒரு காரில் ஏற்றிக்
காண்டு விட்டிருக்கொண்டு

போனார்கள். அங்கேயும் என்
னைத் தாக்கினார்கள்.
பொலீஸ் இன்ஸ்பெக்டரும்
பொலீஸ் காண்டபிளும் சாட்
சியமளித்தனர்.

ஐயாறன்

(4-ம் பக்கத் தொடர்ச்சி)
தாராம். அவர்களது உற்
சாகமான இந்த முயற்சியையும்
சிறப்பாக அதைச் சேர்ந்த
வாலிப வீரர்களையும் பாராட்ட
வேண்டும்.

* கடல் கடந்த களைப்பிலும்,
உணர்ச்சி வசப்பட்ட நிலையிலும்
ஆனந்தன் எப்படிப் பதில்
கூறப்போகிறாரென்று நினைத்
தேன். மிகக்கச்சிதமாகப்பேசி,
தமது நன்றியைப் பலருக்கும்
தெரிவித்த முறை, அவர்
மேலான அப்புக்காத்தாகி, நீதி
அரசராகவும் வரலாமென்ற
நம்பிக்கையை அளிப்பதாக
இருந்தது! பிரிட்டிஷ் கால்வா
யையும் அவர் நீர்த்திக்கடக்கப்
போகிறாராம்! பலே! வீரன்
ஆனந்தனுக்கு ஜே! வல்லை
மாநகருக்கு ஜே!

* சொற்றுணை வேதியன்
சோதிவானவன்
பொற்றுணைத் திருந்தடி
பொருந்தக் கைதொழக்
கற்றுணைப்பூட்டியோர்
கடலிற்பாய்ச்சினும்
நற்றுணையாவது
நம்ச்சிவாயவே.

இடமாற்ற யோசனை எழுதுவினைஞர் சங்கம் ஆட்சேபம்

கொழும்பு, செவ்வாய்
சிங்களத்தில் தேர்ச்சிபெற
வில்லையென்ற காரணத்துக்
காக இப்பொழுது வடக்குக்
கிழக்குமாகாணங்களில் சேவை
புரிந்துவரும் அரசாங்க ஊழி
யர்களை இடமாற்றம் செய்வ
தென்ற திட்டத்தை சிறுத்தி
வைக்குமாறு எழுதுவினைஞர்
சங்கம் திறைசேரி உதவிக்க
ாரியதரிசிக்கு எழுதியுள்ள
ஒரு கடிதத்தில் கேட்டுள்
ளது.

திடீரென இந்த ஊழியர்
களை இடமாற்றம் செய்வது
அந்த ஊழியர்களுக்குப் பெரும்
கஷ்டத்தை ஏற்படுத்துவது
டன் அவர்களுடைய குழந்தை
களின் கல்வி பாதிக்கப்படுமெ
ன்றும், குடும்பவாழ்விலும்
சீர்குலைவு ஏற்படுமென்றும்
சங்கம் தனது கடிதத்தில்
குறிப்பிட்டுள்ளது.

இந்த இடமாற்ற யோசனையை
வருட இறுதிவரை நிறு
த்திவைக்குமாறும் சங்கம் கேட்
ட்டுள்ளது.

சமாதான வாலிபர் சங்கம் வாழ்த்து

சாவகச்சேரி, செவ்வாய்
'வாலிபர்களிடையே இன்று
கோழைத்தனம் காணப்படுகி
றது. கோழைத்தனத்தைப்
போக்கி முயற்சியுடன் எதனை
யும் செய்யவேண்டும். இளை
ஞர்களுக்கு புதிய உற்சாகத்
தைத் தந்த ரிச்சல் வீரர் ஆனந்
தனை நாமும் பின்பற்றவேண்
டும் என்று திரு. ஏ. சாம்பசிவ
மூர்த்தி தென்மராட்சி சமா
தான வாலிபர் முற்போக்குச்
சங்கக் கூட்டத்தில் பேசுகை
யில் கூறினார்.

ஆனந்தனுக்கு வாழ்த்துச்
செய்தி அனுப்பிவைப்பதோடு
அவருக்கு விரைவில் வரவேற்
பளிப்பதெனவும் முடிவு செய்
யப்பட்டது.

தமிழ்க்காங்கிரஸ் வாலிப முன்னணி

யாழ்ப்பாணம், புதன்
அகில இலங்கைத் தமிழ்க்
காங்கிரஸ் வாலிப முன்னணி
யின் பொதுக் கூட்டம் சனிக்
கிழமை பிற்பகல் வழக்கறிஞர்
திரு. எம். எஸ். சுந்தரலிங்கம்
தலைமையில் நடைபெறவிருக்கி
றது. மாலை 6-ம் திரு. ஜி. ஜி.
பொன்னம்பலம் ஊர்வலமாக
யாழ்ப்பாணம் முற்றவெளி
மைதானத்திற்கு அழைத்துச்
செல்லப்பட்டிருக்கிறார்.

முற்றவெளி மைதானத்தில்
நடைபெறும் பொதுக் கூட்டத்
தில் திரு. எஸ். தொண்டமான்
எம். பி. உரை நிகழ்த்தவிருக்
கிறார். கூட்டத்தில் திருவாளர்
கள் எஸ். சரவணமுத்து, ஏ. டி.
மூர்த்தி, எஸ். ஸ்ரீதரன்,
எம். ஏ. நூர் முகம்மது
எஸ். சின்னையா, செ. சுப்பிர
மணியம், ஆர். ஆனந்தராசா,
கே. ஞானசுப்பிரமணியம்,
செல்வி. இ. எ. ஆனந்தராணி
ஆகியோரும் பேசவிருக்கிறார்
கள்.

திரு. ஜி. ஜி. பொன்னம்
பலம் தமிழ் மக்களின் எதிர்
கால நிலையை விளக்கிச் சொற்
பொழிவு நிகழ்த்துவார்.

ஆனந்தனுக்கு பாரட்டு

யாழ்ப்பாணம், புதன்
நல்லூர் தெற்கு சனசமூக
நிலைய இளைஞர் முன்னேற்றக்
கழகப் பொதுக் கூட்டம் செல்
வன் 3. முத்துராசா தலைமை
யில் நடைபெற்றது.

பாக்குநீரணையை வெற்றிகர
மாக நீர்த்திக் கடந்த செல்வன்
ஆனந்தனின் வீரச் செயலைப்
பாராட்டிப்பலர் பேசினர். நிலை
யச் சார்பில் ஆனந்தனுக்குப்
பாராட்டுச் செய்தி அனுப்புவ
தெனவும் முடிவு செய்யப்பட்
டது. இலங்கை முற்போக்கு
எழுத்தாளர் சங்க மகாநாடு
வெற்றிபெற வாழ்த்துச் செய்தி
அனுப்புவதெனவும் முடிவு
செய்யப்பட்டது.

வருமானம் ரூ. 300 வசிப்பது சேரியில்

கொழும்பு, செவ்வாய்
இப்பொழுது மாதம் 200
முதல் 300 வரையான வரு
மானம் பெறுபவர்கள் கூட
சேரிகளில் தான் வசிக்கிறார்
கள். நியாயமான வாடகைக்கு
வீடு கிடைக்காததாலேயே
அவர்கள் இவ்விதம்வசிக்கிறார்
கள்.

நகர பட்டின அமைப்புத்
திட்ட இலாகாவில் வீடமைப்பு
விசேஷ கமிட்டி முன்னர்
கருத்து வெளியிட்ட சேரி
வாழும் குழுவினர் கொடுத்த
தகவலினை நுது மேற்கண்ட
விஷயம் தெரிய வந்துள்ளது.

செனட்சபை

கொழும்பு, செவ்வாய்
செனட்சபை, இன்று பிற
பகல் ரீதிச்சட்ட திருத்த
மசோதாவை எல்லாக் கட்டங்
களிலும் நிறைவேற்றியது. மசோ
தாவை செனட்டர் லாம் பி.
எ. பெர்னாண்டோ சமர்ப்பித்
தார். செனட்சபை மீண்டும்
29-ம் திகதி வெள்ளிக்கிழமை
கூடும்.

சென்னை வந்தார்

சென்னை, மார்ச் 26
ரஷ்யாவிலுள்ள இந்தியத்
தூதர் திரு. கால், இன்று
வந்து சேர்ந்தார்.

ஆபாச புத்தகங்கள் எரிக்கப்பட்டது

காலி, செவ்வாய்
ஆபாசப் புத்தகங்கள் எனக்
கருதப்பட்ட நூற்றுக்கு மேற்
பட்ட புத்தகங்கள் காலி முற்ற
வெளியில் சென்ற ஞாயிற்புக்
கிழமை இரவு தீமுட்டி எரிக்க
ப்பட்டன.

இதற்கு முன் வண. அக்கு
றட்டியா அமரவன்ச நாயக
தேரோ தலைமையில் நடை
பெற்ற கூட்டத்தில் காலி எம்.
பி. திரு. தகநாயகா பேசுகை
யில் கூறியதாவது:

'பெராதனையில் சிங்களப்
பகுதியில் விரிவுரையாற்றும்
சில விரிவுரையாளர்களுக்கு
சிங்களமோ அன்றி ஆங்கில
மோ ஒழுங்காகத் தெரியாது'.

ஆபாசப் புத்தகங்களைப் பற்
றிக் குறிப்பிட்டு அவர் பேசு
டையில் இவ்விதம் ஆபாசப் புத்
தகங்களை அச்சடித்து வெளி
யிடுவது ஒரு விவாயாரமோசடி.
இந்தவித மோசடி இதைநடத்
தும் வர்த்தகர்களுக்கு நல்ல
இலாபத்தைக் கொடுத்து வரு
கிறது என்றார்.

பல்கலைக் கழக சபையிலோ
அல்லது கமிட்டியிலோ இருக்
கும் அங்கத்தவர்களை மாற்றி
புதிய அங்கத்தவர்களை நியமிக்க
கல்வி மந்திரி உடன் நடவடிக்கை
எடுக்கவேண்டும்.

யாழ்ப்பாணம் ஆஸ்பத்திரியில் மருந்தில்லை

யாழ்ப்பாணம், செவ்வாய்
யாழ்ப்பாணம் பெரியாஸ்பத்
திரியில் இப்பொழுது நோயா
ளிகள் உடுக்கும் (சாமம்) துணி
களைத்தான் காயப்பட்டவர்க
ளுக்கு கட்டிவருகிறார்கள். இத
னால் புண்ணுக்கு மருந்து கட்
டச் செல்பவர்கள் பெரிதும்
அவதிப்பட வேண்டியிருக்கி
றது.

புண்ணுக்கு ஓட்டும் பிளாஸ்டர்
டரும் இங்கு கிடையாது. இவ்
விதம் அத்தியாவசியமான மரு
ந்துகள் இங்கில்லாத காரணத்
தினால் பலர் தர்ம ஆஸ்பத்திரி
யாழ்ப்பாணத்திலிருந்தும் தனிப்
பட்ட ஆஸ்பத்திரிகளுக்குச்
செல்ல வேண்டியிருக்கிறது.

முதார் துறைக்கு வீதி

முதார், செவ்வாய்
முதார் இறங்குதுறையைத்
தொடர்பு படுத்தும் வீதி
யொன்று முடிவுறும் தறுவா
யில் இருக்கிறது.

52,000 ரூபா செலவு மதிப்
பிடப்பட்டுக் கட்டப்பட்டு
வரும் வீதி 46,300 ரூபாவுக்
கான வேலைகள் பூர்த்தியாகி
யுள்ளன. மிகுதி வேலையை
அதற்குரிய பணத்தை துறை
முக கமிஷன் கொடுத்ததும்
முராமத்து இலாகா செய்து
முடிக்கும்.

கல்வி இலாகா அதிகாரியை பொலிஸார் மீட்டனர்

கொழும்பு, செவ்வாய்
வித்தியாதிபதியின் கீழ்
இயங்கிவரும் பாடசாலையான
சென். ஜோன்ஸ் கலவன் பாட
சாலையை அரசாங்கம்பொறுப்பு
பெற்றவர்களை ஒழுங்குகளை
மேற்கொள்வதற்காக இப்பாட
சாலைக்குச் சென்றிருந்த கல்வி
இலாகாவைச் சேர்ந்த அதி
காரி ஒருவரை இங்குள்ள மக்
கள் தாக்கியபோது பொலி
ஸார் தலையிட்டு அவரைக்
காப்பாற்றினர்.

அதிகாரிமோதரை பொலிஸ்
நிலையத்தில் தெரிவித்ததாவது:
நான் பாடசாலைப்பற்றிய விப
ரங்களை எடுத்து முடித்ததும்
தேவாலயமணி அடிக்கும் சப்
தம் கேட்டது. இதைத்தொடர்
ந்து நூற்றுக்கணக்கான
ஆண்களும் பெண்களும் மண்
வெட்டிகளுடனும் கோடரிகளு
டனும் பாடசாலை எல்லைக்குள்
வந்து என்னைதாக்கப்போவ
தாகப் பயமுறுத்தினார்கள்.

சிலர் நான்வைத்திருந்த
பைலைப் பறித்தெடுத்தனர்.
இந்த நிலையில் தலைமை ஆசி
ரியை எதுவித தவறும் ஏற்
பட்டுவிடவில்லையென்றும் கலை
ந்துசெல்லுமாறும் கூட்டத்து
க்கு எடுத்துக்கூறினார். அங்கு
வந்த குருவானவர் ஒருவரும்
இவ்விதம் கேட்டுக்கொண்
டார்.

இதற்கிடையே எனது காரை
க்குத் தீவைக்கப்போவதாகச்
சிலர் பயமுறுத்தினார்கள்.
இதை அறிந்த கார்ச்சாரதி
காரை சும்பளித்தெருவினு
ள்ளகல்விக்காரியாலயத்துக்குச்
செலுத்திச் சென்றார். அவர்
பிரசாரசபையின் காரியதரிசி
திரு. பேரட்டிஜெயகுரியாவ

வடலியடைப்பில் 'பட்டினி ஒழிப்பு'

வடலியடைப்பு, திங்கள்
சென்ற ஞாயிற்புக்கிழமை
வடலியடைப்பு மாதர்முன்
னேற்றச் சங்கத்தினரால் கலா
வல்லி நெசவுநிலையத்தில் 'பட்
ட்டினி ஒழிப்பு வாரம்' சிறப்பாக
கொண்டாடப்பட்டது. சுலோக
அட்டைகளுடன் சிறு
வர் ஊர்வலம் ஒன்று இடம்
பெற்றது. பட்டினி ஒழிப்புப்
பற்றி சொற்பொழிவுகளும்,
பாட்டு, நடனம், நாடகம் முத
லிய நிகழ்ச்சிகளும் இடம்பெற்
றன.

டன் தொடர்புகொண்டார்.
நிர்வாகப்பகுதி உதவிடைரக்
டர் டாக்டர் ஆனந்த குரு
கேயிடம் அறிவித்தார். அவர்
போன்செய்கதைத் தொடர்
ந்து மோதரைப் பொலிஸார்
ஸ்தலத்துக்குவந்து என்னை
ஆபத்திலிருந்து விடுவித்தார்.

கிராமசபைத் தேர்தல்

யாழ்ப்பாணம், புதன்
உடுப்பிட்டி கிராமசபையின்
பொதுத் தேர்தல் 3-ம், 4-ந்
திகதிகளில் நடைபெறவிருப்ப
தாக அறிவிக்கப்பட்டுள்ளது.
உடுப்பிட்டி கிராமசபைத் தலை
வர் திரு. ஆர். தர்மரத்தினம்
8-ம் வட்டாரத்தில் மட்டும்
போட்டியின்றித் தெரிவு செய்
யப்பட்டுள்ளதாகவும் தெரி
விக்கப்பட்டுள்ளது.


பென்னை கொன்றவருக்கு மரணதண்டனை

காலி, செவ்வாய்
உடுகம பகுதியிலுள்ள உடல
மட்டையைச் சேர்ந்த எப். ஜி.
ஜினதாஸ் என்பவர், அதே
இடத்தைச் சேர்ந்த 35 வயதான
எப். ஜி. தயாலதி என்ற
பெண்ணை கடந்த ஜூலை 24-ம்
திகதி கத்தியால் குத்திக்
கொலைசெய்ததாகக் குற்றஞ்
சாட்டப்பட்ட வழக்கில், காலி
அசைஸில் நீதியரசர் திரு.
டி. எஸ். பெர்னாண்டோ மரண
தண்டனை விதித்தார்.

சித்தாஞ்சன் ரயில் ஆகை

புதுடிவில், மார்ச் 26
1963-64-ம் ஆண்டில் கல்
கத்தா சித்தாஞ்சன் தொழிற்
சாலையில் 75 பிரயாணிகள்
ரயில் என்ஜின்கள் தயாரிக்
கப்படும் என அறிவிக்கப்பட்
டது. ஒரு என்ஜினுக்கு
ரூ. 450 ஆயிரம் செலவாகும்
என்றும் கூறப்பட்டது.

மங்கையர் உலகம்



ஆறுலட்சம் பெண் நிர்வாகிகள்!

பாமா-ராஜகோபால்

பெண்கள் ஆண்டுகளின் சரிநிகர் சமமான வாழ்வு நடத்த வேண்டுமென்று கவி அரசர் பாரதியார் அன்று கனவுகண்டார். அக்கனவு இன்று ஈடேறி வருகிறது. இருந்தாலும்— உலகில் வேறெங்குமே இல்லாத அளவுக்கு மேற்கு ஜெர்மனியில் பெண்கள் தொழில் களை நிர்வகித்து வருகிறார்கள். மேற்குஜெர்மன் தொழில்களில் ஐந்தில் ஒருபங்கு பெண்களாலேயே நிர்வகிக்கப்பட்டு வருகிறது.

ஆய்லாண்டியில் சமீபத்தில் தொழில்களை நிர்வகிக்கும் பெண்களின் உலக காங்கிரஸ் நடைபெற்றபோது— மேற்குஜெர்மனியிலிருந்து வந்து கலந்துகொண்ட பெண்களின் எண்ணிக்கையே இதர நாடுகளிலிருந்து வந்தவர்களைவிட அதிகமாக இருந்தது! மேற்கு ஜெர்மனியில் உள்ள 30 லட்சம் தொழிற்சாலைகளில் 6,00,000 அதாவது ஐந்தில் ஒருபங்கு பெண்களாலேயே மிகத்திறமையாக நிர்வகிக்கப்பட்டு வருகிறது!

ஜெர்மன் சரித்திரத்தில், கடைசி 50 வருட சம்பவங்களை புரட்டிப்பார்த்தால் இங்கு ஏன் பெண்மணிகள் இவ்வளவு அதிகமாகத் தொழில்களை நிர்வகிக்கக்கூடிய நிலைமை ஏற்பட்டது என்பது தெரிய வரும். எந்த ஸ்தாபனத்தை எடுத்துக்கொண்டாலும், ஒரு பெண்மணியின் நிர்வாகத்தில் குறைந்தது 5 பேர்களாவது வேலைசெய்வதைக் காணலாம்.

சென்ற இரண்டு உலகயுத்தங்களில் ஜெர்மன் பெண்களின் தந்தைமார்கள், கணவன்மார்கள், சகோதரர்கள், பிள்ளைகள் அநேகர் உயிர்துறக்க நேரிட்டது! சிலர் அங்கீகரிக்கப்படாத காரணமாக—

தொழில்களில் ஈடுபடமுடியாமல்போய்விட்டது! பெண்கள் நிரந்தரமான நிலைமையில் தங்கள் குடும்பங்களைப் பராமரிக்க வேலைசெய்தாக வேண்டிய நிர்வாகம் ஏற்பட்டது. ஆகவே பெண்மணிகள் பலர் தொழில்களை நிர்வகிக்கவும், கடைகளை நடத்தவும், சீக்கிரமே பல தொழில்களை நிர்வகிக்கும் ஆற்றலைப் பெற்றனர். குடும்பத்தை எவ்வளவு திறமையாக பெண்கள் நடத்துகிறார்களோ, அதை விடத் திறமையாக தொழில்களை இப்பெண்மணிகள் நடத்தலாயினர்.

தொழில்துறைகளில் பெண்களின் பெரும்பாலோர் 40 வயதுக்கு மேற்பட்டவர்கள். சில கடைகளையும் வியாபாரங்களையும் 60 வயதுக்கு மேற்பட்ட முதாட்டிகள் நடத்திவருகின்றனர்!

மேற்கு ஜெர்மனியில் 30 லட்சம் பேர்கள் பெண்கள் நிர்வாகத்தின்கீழ் வேலைசெய்யும் நிலைமை ஏற்பட்டபின் தான் பெண்கள் நிர்வாகிகளின் சங்கம் 1954-ல் தோற்றுவிக்கப்பட்டது! இச்சங்கத்திற்குத் தலைநி திருமதி கேதேஆல்மான் என்பவர். இவர் முப்பது வருடங்களுக்கொரு பவுண்டரியையும் ஒரு கப்பல் 'கம்பனி'யையும் நடத்தி வருகிறார். இந்திர தொழிற்சாலைகளும் நிறுவனங்களும் பெரும்பாலும் பெண்களின் நிர்வாகத்தின்கீழ் நடைபெற்று வருகின்றன. மிகப்பெரிய நிறுவனம்

களின் போட்டியினால் பாதிக்கப்பட்ட கூடியவைகள் இவைகளே! இவைகளின் பிரச்சனைகளை எப்படிச் சமாளிப்பது என்பது விஷயமாக பெண் நிர்வாகிகள் சங்கம் கவனம் செலுத்திவருகிறது; ஐரோப்பிய பொதுச் சந்தையில் இடம் பெற இச்சங்கம் சிறுதொழில்களை இணைத்து செயல்படச் செய்ய முயன்றுவருகிறது.

அதிக பெண்கள் ஆயுள்வேதம் கற்கிறார்கள்

கொழும்பு, செவ்வாய் சதேச வைத்திய கல்லூரியில் கற்பதற்கு தற்போது அதிக பெண்கள் மனுச் செய்கிறார்கள். கனேசு வைத்திய அபிவிருத்தி கமிஷனர் 1961-ம் வருடத்து நிர்வாக அறிக்கையில் தெரிவித்துள்ளார்.

இந்த வருடத்தில் ஜனவரியிலிருந்து செப்டம்பர் வரையான கால எல்லை யுள் 142 மாணவர்கள் 93 இடங்களுக்கு போட்டியிட்டார்கள். கல்லூரியில் சேர்வதற்கு அதிக பெண்கள் மனுச் செய்திருந்தது அவதானிக்கப்பட்டது.

நிஜார் மீது அமெரிக்க பெண்கள் மோகம்

நியூயார்க், மார்ச் 26 இப்போது அமெரிக்கப் பெண்களுக்கு நிஜார் க் மீது மோகம் ஏற்பட்டு ஏராளமான பெண்கள் நிஜார் அணிய ஆரம்பித்துள்ளனர்.

பெண்களுக்கான சிலாக்கு கள் மீதும் அமெரிக்கப் பெண்களுக்கு மோகம் ஏற்பட்டுள்ளது. 1952-ல் இவ்வித சிலாக்குகள் விற்பனை 10 ஆயிரமாக இருந்தது போலண்டத்தில் 4 கோடி சிலாக்குகள் விற்பனையாகின. இந்தத் தகவலை உடைவர்க்கத் சங்கம் தெரிவித்துள்ளது.

இந்தியாவின் வளர்ச்சியும் சோர்வும் பிரிட்டிஷ் பெண் எழுத்தாளர் கருத்து

லண்டன், மார்ச் 22 லண்டன் பெயர்பெற்ற பிரிட்டிஷ் பெண் எழுத்தாளர் வீரா பிரிட்டன் 'அண்மையில் இந்தியா வந்திருந்தார். இவர் விஜயலட்சுமி பண்டிட் டின் வாழ்க்கை வரலாற்றை எழுதப்போகிறார்.

தமது இந்தியப் பயணத்தின் பின், இந்தியாவைப்பற்றி "யார்க்ஷயர் போஸ்ட்" என்னும் பத்திரிகையில் "வளர்ச்சியும் சோர்வும் கொண்ட இந்தியா" என்னும் தலைப்பில் ஒரு கட்டுரை எழுதியுள்ளார்.

"தற்போதுள்ள பொருளாதார வளர்ச்சி விசி தத்தை வைத்துப்பார்க்கும்போது, அரணோடு மக்கள் தொகைப் பெருகத்தையும் ஒப்பிடும்போது, இருபதாம் நூற்றாண்டின் இறுதியில் இந்திய மக்கள் தொகை முன்னில் ஒரு பங்கினர் உணவுப் பற்றாக்குறையுள்ளவர்களாக இருப்பர்" என்னும் திட்டக் கமிஷனின் முடிவைப்பற்றித் தமது கட்டுரையில் வீரா பிரிட்டன் எடுத்துக்காட்டியுள்ளார். "கி.பி. 2070 ஆண்டுவரின்

அமெரிக்கா அல்லிராஜ்யமாகும்

நியூயார்க், மார்ச் 26 "வயதான கிழவிகளின் சம்பல்" ஒன்றிலால் அமெரிக்கா எதிர்காலத்தில் ஆளப்படலாம். ஏனெனில் அமெரிக்கப் பெண்கள் தங்கள் கணவன்மார்க்கு காட்டிலும் அதிககாலம் வாழ்கிறார்கள். அதனால் கணவன்மார் பணம் அவர்களுக்கே போய்ச்சேரும்.

1960-ம் ஆண்டில் பெண்களின் வாழ்க்கால வயது 73 என மதிப்பிடப்பட்டது. அதாவது ஆண்களைவிட ஆறு வயது அதிகம். தற்போது 9 கோடியே 10 லட்சம் பெண்களும், 8 கோடியே 80 லட்சம் ஆண்களும் அமெரிக்காவில் உள்ளனர். மேற்படி தகவலை மக்கட் தொகை பற்றியும் தனியார் நடத்தும் நிறுவனம் ஒன்று வெளியிட்டுள்ளது.

தோட்டப் பெண்கள் உறுதி

கொழும்பு, திங்கள் மே தினத்தில் தங்களுக்கு விடுமுறை கொடுக்கப்படாவிட்டாலும், மே தினத்தை விடுமுறை தினமாகவே அனுஷ்டிப்பதென்று சுமார் 5,000 தோட்டப் பெண்கள் முடிவு செய்துள்ளனர். மே தினத்தில் வேலை செய்யவேண்டாமென்றும், அத்தினத்தை ஓர் விடுமுறை தினமாகக் கொண்டு, தங்களுடன் ஒத்துழைக்கும் படி மற்றத் தொழிலாளர்களை யும் கேட்பதென்றும் இவர்கள் முடிவு செய்துள்ளனர்.

நாவலப் பிட்டியில் நடைபெற்ற தோட்டப் பெண்கள் கூட்டத்தில் மேற்கண்ட முடிவு செய்யப்பட்டுள்ளது.

ரஷ்யருக்கு ஸ்காட்லாந்தின் பின்னல் ஆடை

லண்டன், மார்ச் 26 வட கிழக்கு ஸ்காட்லாந்து ஏற்றுமதிப் பொருட்காட்சிக்கு வந்திருந்த ரஷ்யப் பார்வையாளர்கள், ஸ்காட்லாந்தில் நெய்யப்பட்ட பின்னல் துணிகளுக்கு ஆர்ட் செய்துள்ளனர். பெருவிருந்து வந்திருந்தவர்கள் ஸ்காட்லாந்துக் கூழின் மாதிரிக்கு ஆர்ட் கொடுத்தனர்.

ஐம் 37 ஆண்டுகள் ஆகும். எத்தனையோ தடைகளும் இட்கட்டும் இருந்தும் கூட, கடந்த 15 ஆண்டுகளில் இந்தியா குறிப்பிடத்தக்க ஒரு முன்னேற்றத்தைக் கண்டிருக்கிறது. இதையே அடிப்படையாக வைத்து, வரவிருக்கும் நான்காவது, ஐந்தாவது திட்டங்களின் மூலம் இந்திய மக்களுடன் இரண்டாம் கலந்துநிற்கும் சமூக, சமுதாய, பாரம்பரிய, முட்ப் பழக்கவழக்கங்களை வேரோடு கெல்லியெறிந்து, தன்னுடைய சோர்வு மனோபாவத்தை, இந்தியத் திட்ட நிபுணர்கள் எதிர்த்துப் போராடி வெற்றிகொண்டார்கள் என்றும் வீரா பிரிட்டன் அக்கட்டுரையில் குறிப்பிட்டிருக்கிறார்.

காவிய பாத்திரம்

கைகேயி

(வி. க.)

இராமன் காட்டுக்குப் போவதைச் சிறிதேனும் விரும்பாத தசரதச்சக்கரவர்த்தி மந்தரையின் சூழ்ச்சியினால் மயங்கிய கைகேயியின் மனநிலையை மாற்றமுடியாமல் மயக்கமுற்றான். அந்த நிலையைப் பார்த்த கைகேயி அதுதான் தக்கசமயமென எண்ணிச் சமந்திரனை வரவழைத்து, அவனைக் கொண்டு இராமனை வரவழைத்தாள்.

"ஆகா, என்னை அன்னை வரும்படி கூறினாள்?" என்று மகிழ்ச்சி பொங்க கைகேயியிடம் சென்றான். அவள் இராமனை நோக்கி "உனது தந்தை உனக்கு உரைக்கவேண்டியுள்ளதும் நான் உரைக்கவேண்டியுள்ளதுமான செய்தி ஒன்று உண்டு" என்றான். மந்தரையின் சூழ்ச்சிகளை எதிர்த்து வாதாடிய கைகேயி உண்மையிலேயே முன்பு இராமனைத் தனது மகனாகவே நினைத்தாள் என்பதற்கு ஒரு சான்று உண்டு.

மந்தரையின் சூழ்ச்சியின் ஆரம்பத்திலே கைகேயி "சற்புத்திரர்களைப் பெற்றேரெல்லோருக்கும் நற்கதியுண்டு. அச்சற்புத்திரர்களுக்குள்ளும் ஒப்பற்றயுந்த உத்தமனான இராமனைப் பெற்ற எனக்கு என்ன குறை உண்டு" என்று இராமனில் அன்பு பாராட்டி மந்தரையைப் பார்த்துக் கர்ச்சிக்கிறார்.

இப்படியான உண்மையான கைகேயி இறுதியிலே இராமனைக் கானகம் போகும்படி கூறுவதானால் தாய்மை எங்கே என்ற கேள்வி எழுகின்றது. இருந்தபோதும் இதைச் கேட்ட இராமன்:

"மன்னவன் பணியன்றுகி நும்பணி மறுப்பனே என் பின்னவன் பெற்ற செல்வம் அடியனென் பெற்றதன்றே என்னினி னுறுதியப்பா விப்பணி தலைமேற்கொண்டேன் மின்னெளிர் கானகமின்றே போகின்றேன் விடையும் கொண்டேன்."

என்றான். இதில் இரண்டு அர்த்தங்களுண்டு. மன்னவன் சொல்லாவிட்டாலும் நீ சொன்னாலே போதுமானது. என் தம் பரதன் பெற்ற செல்வமென்றெல்லென் நான் பெற்ற தென்றெல்லென் ஒன்று தானே. ஆகவே விடை கொண்டவனாகி காட்டுக்குப் போக சித்தமாகவுள்ளேன் என்பது ஒரு அர்த்தம்.

கம்பன் கவிதையின் நயத்திலே இராமனுடைய நாவிலே வரும் சொற்களெல்லாம் உண்மையை அடிப்படையாகக் கொண்டது என்பதை மறை முகமாகக் காட்டக்கூடியதாக அமைந்துள்ளது மேற்படி செய்யுள்.

மன்னவன் சொன்ன வார்த்தைகளல்ல; ஆனால் நீ கூறுகிறாய். என்னுடைய தம்பி பரதன் பெற்ற செல்வம் யாருடைய தெரியுமா? நான் பெற்றது தானே. நீ விடாப் படியாக நிற்கிறாய். நான்கானகம் போகின்றேன் என்பதைச் சொல்லுவது இரண்டாவது அர்த்தம்.

மேற்படி இரண்டு அர்த்தங்களைத் தரக்கூடிய செய்யுளில் ஒரு சுவை அமைந்துள்ளது. முன்பு நல்ல மனமுள்ளவளான கைகேயி மனம் மாறுதலடைந்ததாலேயே இராமாயணத்திலே அயோத்தியா காண்டத்தில் சில சுவை தரும் பகுதிகள் காணக்கூடியதாக இருக்கின்றது என்பதை எல்லாரும் அறிவார்கள்.

ஏவுகணை நீர்முழுகி!

வாஷிங்டன், மார்ச் 26 போலாஸில் ஏவுகணைகள் பொருத்தப்பட்ட அமெரிக்க நீர்முழுகி கப்பல் மத்தியதரைக் கடலில் ஏப்ரல் முதல் தேதி நிலை கொள்ளுமென்றும் அதன்பின் இத்தாலியிலுள்ள ஏவுகணைத் தளமும் குறைக்கப்படுமென்றும் அமெரிக்க ராஜாங்கக் காரியாலயம் அறிவித்தது.

உடற்பயிற்சி கழகங்கள்

யாழ்ப்பாணம், புதன் ஆண்பந்தி, நல்லூர் தெற்கு அகில இலங்கை பொதுஜன சேவைச் சங்கத்தின் உடற்பயிற்சிக் கழகங்களின் கூட்டம் அத்தியடியில் நடைபெற்றது.

இரு கழகங்களுக்குமான நிர்வாகிகள் தெரிவு நடைபெற்றது.

தலைவர்: திரு. க. சகாதேவன், உப-தலைவர்: திரு. எஸ். வைரமுத்து, காரியதரிசி: திரு. எஸ். செல்வராசா, உப-காரியதரிசி: திரு. எம். என். துரைராஜா, தகுதிகாரி: திரு. ஜி. ஜே. சந்திரன், எட்டுப் பேர் கொண்ட நிர்வாக சபையும் தெரிவுசெய்யப்பட்டது.

உடற்பயிற்சி நூல் நிலையம் அமைப்பதெனவும் முடிவுசெய்யப்பட்டது.

சனசமூக நிலையத் தீர்மானம்

யாழ்ப்பாணம், புதன் 'அமெரிக்க உதவி நிறுத்தத்தைத் தொடர்ந்து எமது அரசாங்கம் மேற்கொண்ட நடவடிக்கைகளை ஆதரிப்பதோடு இவ்விஷயத்தில் நிலைகுலையாமல் மிகச் சாதுரியமான நடவடிக்கைகளை மேற்கொள்ளுமாறு' அரசாங்கத்தைக் கேட்டுக்கொள்ளும் தீர்மானமொன்றினை கந்தர்மடம் சனசமூக நிலையம் நிறைவேற்றியுள்ளது. திரு. பி. அம்பிகாபதி தலைமையில் கூட்டம் நடைபெற்றது.

யாழ்ப்பாணம் உதவிமேயர் திரு. ஆ துரைராஜசிங்கத்தின்மீது நம்பிக்கையில்லாத தீர்மானம் கொண்டுவரப்பட்டது குறித்து நிலையம் வருத்தம் தெரிவித்தது.

விசேஷ பயிற்சிக்கு வகைசெய்யக் கோரிக்கை

யாழ்ப்பாணம், செவ்வாய் நெசவு ஆசிரியர்கள் நெசவு வேலையில் விசேஷ பயிற்சிபெறுவது தடைசெய்யப்பட்டுள்ளதால் ஆசிரியர்களின் எதிர்காலம் பாழாக்கப்பட்டுள்ளது. இவ்விதம் ஆசிரியர்களின் எதிர்காலம் பாழாக்கப்படுவது 10 வருடங்களுக்கு மேல் கடமையாற்றிவந்த ஆசிரியர்களில் தெரிந் தெடுக்கப்பட்டவர்களை நேராக பயிற்சிக் கல்லூரிக்கு அனுப்பி பயிற்சியளிக்கவேண்டுமெனக் கல்விமந்திரியைக் [கோரும் மகஜரொன்றை வடபகுதிக்கல்விப்பகுதி கைத் தொழில் ஆசிரியர் சங்கம் மந்திரிக்கு அனுப்பிவைத்துள்ளது.

கல்விப்பகுதி கைத்தொழில் ஆசிரியர் சங்கம் கல்விமந்திரிக்கு அனுப்பியுள்ள மகஜரில் இது சம்பந்தமாக தெளிவான முடிவுக்குவர தாம் சந்தித்துப் பேச வாய்ப்பளிக்கமாறு கோரியுள்ளது.

வானொலி நிகழ்ச்சிகள்
புதினம் 27-3-63
கொழும்பு

(செய்திகள்: காலை 7-00, பகல் 12-45, மாலை 6-00, இரவு 9-00)

காலை 6-45 மங்களிசை, 6-55 இஸ்லாமிய நற்சிந்தனை, 7-15 தேர்ந்திசை, 7-45 திரை இசை, 8-15 இஸ்லாமிய கீதங்கள்.

பகல் 12-00 சித்திரகாணம், 1-00 கதம்பிசை, மாலை 5-00 பிறந்ததின வாழ்த்துக்கள், 5-15 நிலைய ஒளிப்பதிவுகள், 5-45 திரை இசை, 6-15 கிராமசஞ்சிகை, 6-45 கிளாரினெட்.

இரவு 7-00 நேயர்விருப்பம், 7-30 எஸ். ரத்தினசபா பசி - வயலின், 8-00 முஸ்லீம் நிகழ்ச்சி, 9-15 உங்கள் பிரச்சனை, 9-45 குரல்வகை, 10-15 தேர்ந்திசை.

திருச்சி

(செய்திகள்: காலை 7-15, பகல் 2-00, இரவு 7-15)

காலை 6-45 மங்களிசை, 6-50 துதிப்பாடல்கள், 7-00 அருள்வாக்கு, 7-05 வாத்திய இசை, 7-10 நிகழ்ச்சிக்குறிப்பு, 7-30 செய்திக்குறிப்பு, 7-35 மணித்திருநாடு (சென்னை அஞ்சல்).

பகல் 12-00 தொழிலாளர் களுக்கு, 1-00 பெண்ணுலகம் 1-30 வாத்திய இசை, 1-50 மெல்லிசை, 2-10 தொழிலைத் தேர்ந்தெடுக்க - மாணவர்களுக்கு வேலைவாய்ப்புகள்.

மாலை 4-45 விவாதபாரதி (கர்நாடக சங்கீதம்), 5-45 வாத்திய இசை, 6-20 கிராம நிகழ்ச்சிகள்.

இரவு 7-30 செய்தி அரங்கம், 7-45 'அகில உலகம்' - நாடகம், 8-00 தில்ருபா - ஆ. இ. ரே. விதவான், 9-15 நல்லுரை, 9-30 பொன்னெளிர் பாரதம் - இசை நிகழ்ச்சி, 9-45 இடைவேளை, 9-50 இசை மாலை.

கிரிக்கட்

ஹாட்லி வெற்றி

பருத்தித்துறை, திங்கள் பருத்தித்துறை ஹாட்லி கல்லூரிக்கும் ஸ்கந்தவரோ தயக்கல்லூரிக்கும் இடையே வெள்ளி, சனி ஆகிய இரு தினங்களிலும் ஹாட்லி கல்லூரி மைதானத்தில் நடைபெற்ற கிரிக்கட் போட்டியில் ஹாட்லி கல்லூரி 140 மேலதிக ரன் களால் வெற்றியீட்டியது.

முதலாவது ஆட்டத்தில் இரு கல்லூரிகளும் முறையே 171:138 ஓட்டங்களையும் இரண்டாவது ஆட்டத்தில் முறையே 185:78 ஓட்டங்களையும் சம்பாதித்துக்கொண்டன.

கல்லூரிக் கூட்ட சீர்திருத்த வேலைகள்

பருத்தித்துறை, திங்கள் குருவளிக் காற்றால் பெரும் சேதமடைந்த பருத்தித்துறை மெதடிஸ்த் மகளிர் உயர்தர பாடசாலையின் புனரூபண வேலைகள் சுமார் 80 ஆயிரம் ரூபாய் செலவில் விரைவில் ஆரம்பிக்கப்பட விருக்கின்றன. மற்றொரு கல்லூரியான ஹாட்லி கல்லூரிக்கும் 28 ஆயிரம் ரூபாய் செலவில் அபிவிருத்தி வேலைகள் மேற்கொள்ளப்படலாம் எனவும் இவ் வேலைகளை புலோலி பலநோக்குக் கூட்டுறவுச் சமூகமே செய்வதற்கு உடன்பட்டிருப்பதாயும் கூறப்படுகிறது.

பெரும்பாலும் இவ் வேலைகள் இத்தனை விடுமுறையுடன் ஆரம்பமாகலாம் என கணிக்கப்படுகிறது.

கைப்பந்தாட்ட கழகங்கள்

பருத்தித்துறை, திங்கள் வதிரி விளையாட்டுக் கழகத்தினரால் நடாத்தப்படும் "யாழ்ப்பாணம்" வெற்றிக் கேடயத்துக்கான கைப்பந்தாட்டச் சுற்றுப் போட்டிகள் அடுத்த மாதம் முதல் வாரத்தில் ஆரம்பமாக விருப்பதாக அறிவிக்கப்பட்டுள்ளது.

60-ம் ஆண்டு தொடக்கம் தொடர்ந்து நடத்தப்பட்டுவரும் நான்காவது வருடத்துக்கான இப்போட்டியில் யாழ்ப்பாணம் மட்டத்தைச் சேர்ந்த பல கைப்பந்தாட்டக் கழகங்கள் கலந்துகொள்ளவிருப்பதாகத் தெரியவருகிறது.

இடதுசாரிகளின் கூட்டம்

பேலியகொடை, செவ்வாய் சமசுமூலக் கட்சி, எம். ஈ. பி., கம்யூனிஸ்ட் கட்சி ஆகிய கட்சிகள் ஒன்றுசேர்ந்து பேலியகொடையில் ஒரு பொதுக் கூட்டத்தை நடத்தத் திட்டமிட்டுள்ளன.

அமெரிக்கா இலங்கைக்கு அளித்துவந்த நிதி உதவியை நிறுத்தியதை ஆட்சேபிக்கு முகமாகவே இந்தக் கூட்டம் நடைபெறவிருக்கிறது.

டாக்டர் என். எம். பெரேரா, சமசுமூலக் கட்சியைச் சேர்ந்த திரு. ஸ்டான்லி மெண்டிஸ், திரு. பிலிப் குணவர்த்தன, எம். ஈ. பி. யைச் சேர்ந்த திரு. பிறிண்ட் குணசேகரா, கம்யூனிஸ்ட் கட்சியைச் சேர்ந்த டாக்டர் எஸ். ஏ. விக்கிரமசிங்கா, திரு. பீட்டர் கெனமன் ஆகியோர் இந்தக் கூட்டத்தில் பேசுவார்கள்.

கியூபாபற்றிய கிரைப்பட் மொளையும் காண்பிக்கப்படவிருக்கிறது.

கிராமவாசிகளுக்கு முதலிடம்

மக்கள் வங்கி கடன் உதவி

கொழும்பு, செவ்வாய் மக்கள் வங்கியில் கடனுதவி பெறுவதில் கிராமவாசிகளுக்கு அதிக சலுகை அளிக்கப்படவிருக்கிறது.

கடனுதவிகோரி அனுப்பப்படும் விண்ணப்பங்களில் முதலில் கிராமவாசிகளின் விண்ணப்பங்களைக் கவனித்து அவர்களுக்கு விரைவில் கடனுதவி அளிக்க மக்கள் வங்கி நடவடிக்கை எடுக்கும்.

விவசாயம், கோழிவளர்ப்பு முதலியவைகளுக்கென கோரப்படும் கடனுதவிகளுக்கு அதிக சலுகை அளிக்கப்படவிருக்கிறது.

இதுபற்றி அறிவிக்கும் சுற்றறிக்கை ஒன்றை உணவு வர்த்தகக் கப்பல் போக்குவரத்து மந்திரி திரு. டி. பி. இலங்கரத்ன மக்கள் வங்கிக்கு அனுப்பியுள்ளார்.

கள்ளமார்க்கெட்டை தடுக்க வழி

கொழும்பு, திங்கள் இறக்குமதி செய்யப்படும் பாவனைப் பொருள்களில், கள்ளமார்க்கெட் நடைபெறுவதைத் தடுக்கும் பொருட்டு வேறு வழிகளைக் கையாள்வது சம்பந்தமாக நிதிமந்திரி திரு. பி. பி. ஜி. கல்கெல்லி இன்று இரு மந்திரிகளுடன் உயர்தர அதிகாரிகளுடனும் ஆராய்ந்தார். இறக்குமதி செய்யப்படும் பாவனைப்பொருள்களில் கள்ளமார்க்கெட் நடைபெறுவதென்றும், இதல்தான் இப்பொருள்கள் பற்றாக்குறை ஏற்படுகின்றன என்றும் பலர் நிதிமந்திரிக்கு முறையீடுகள் செய்ததைத் தொடர்ந்தே, நிதிமந்திரி மற்ற மந்திரிகளுடனும் உயர்தர அதிகாரிகளும் ஆராய்ந்தார்.

"புத்தகப் படிப்பு மட்டும் போதாது"

சாவகச்சேரி, செவ்வாய் "எந்த நிலையிலும் வாழக் கூடிய அளவிற்குத் தன்னைப் பக்குவப்படுத்துவதே கல்வியின் நோக்கமாக அமைய வேண்டும். நாட்டில் ஏற்பட்டிருக்கும் பசிபட்டினி வேலையில்லாத திண்டாட்டம் ஆகியவற்றைப் போக்க மாணவர் பாடசாலைகளில் புத்தகப்படிப்புடன் பொருளாதாரச் செய்கை முறைப் படிப்பையும் நாளாந்தம் பயின்று வருதல்வேண்டும். பாடசாலைகளின் மூலத்தான் நாட்டிற்கு நன்மைகள் வரமுடியும் பொருளாதாரச் செய்கை முறைப்படிப்பே அரசாங்கத்தின் பட்டினி ஒழிப்புத்திட்டத்தையும் கைகூடச் செய்யும்".

மறவன்புலோ சகலகலாவல்லி வித்தியாலயத்தில் பட்டினி ஒழிப்பு வாரக் கூட்டத்திற்குத் தலைமை வகித்து உரையாற்றிய கைதடி நாவற்குழிக் கிராமச் சங்க மாஜித் தலைவரும், மேற்படி வித்தியாலயத் தலைமையாசிரியருமான திரு. என். பொன்னம்பலம் மேற்கண்டவாறு குறிப்பிட்டார்.

பட்டினி வாரத்தின் அவசியம் என்பது பற்றித் திரு. ரி. சுவாமிநாதனும், பாடசாலைத் தோட்டத்தில் மாணவர் பங்கு பற்றித் திரு. வி. இரத்தினமும்,

மனைவி இறந்தால் கணவன் தற்கொலை

கம்பகா, செவ்வாய் உராப்பொலையைச் சேர்ந்த ஆ. பி. பிரம்பி அப்புகாமி (50) என்பவர் தமது மனைவி மரணமான வருத்தத்தைத் தாங்காது அசிட்டிக் அமில அருந்தி தற்கொலை செய்துகொண்டார்.

பிரம்பி அப்புகாமியின் மரணம் பற்றி விசாரணை நடத்திய திடீர் மரணவிசாரணை அதிகாரி திரு. எம். டி. எல். விஜயகுரியாவிடம் மேற்கண்ட விபரம் தெரிவிக்கப்பட்டது.

பிரம்பி அப்புகாமியின் மனைவி இம்மாதம் 16-ம் திகதி இரவு மரணமானார். இதனால் அப்புகாமி பெரிதும் கவல்கொண்டிருந்தார். அடுத்த நாட்காலை அவர் தோட்டத்துக்கு சென்று இந்த நச்சுத்திராவகத்தை அருந்தி தற்கொலை செய்தார்.

விசாரணையின் போது தற்கொலை எனத்தீர்ப்பளிக்கப்பட்டது.

விட்டுத் தோட்டமும் ஒய்வுநேர உபயோகமும் பற்றி திரு. எஸ். கந்தரும் விரிவுரை நிகழ்த்தினார்.

தனியார் துறைக்கு

வெளிநாட்டு உதவி

கொழும்பு, செவ்வாய் வெளிநாட்டிலிருந்து பெறப்பட்ட நிதி உதவியில் உபயோகிக்கப்படாதிருக்கும் பகுதியை தனியார் துறைக்கு உதவ அரசாங்கம் ஆலோசனை செய்து வருகிறது.

தனியார் துறையில் கைத் தொழில் துறையில் ஈடுபட்டிருக்கும் பலர் அரசாங்கத்திடமிருந்து உதவி கோரியுள்ளதாகவும் இது சம்பந்தமாக குறிப்பாக சிறு கைத்தொழில்களில் ஈடுபட்டுள்ளவர்களுக்கு நிதி உதவி அளிப்பது பற்றி அரசாங்கம் பரிசீலனை செய்து வருவதாகவும் கைத்தொழில் உள்நாட்டுக் கலாசார அமைச்சிலுள்ள அபிவிருத்திப் பகுதியைச் சேர்ந்த அதிகாரி ஒருவர் தெரிவித்தார்.

சிறு கைத்தொழிலில் ஈடுபட்டுள்ளவர்கள் பல தடவைகளில் தமது கைத்தொழில் உள்நாட்டுக் செய்வதற்குப் போதிய பணம் இல்லாதிருந்தால் பெரிதும் பாதிக்கப்பட்டுள்ளார்கள் என்றும் அதிகாரி மேலும் தெரிவித்துள்ளார்.

சாரங்கள் இறக்குமதி பற்றி காலி எம். பி.

கொழும்பு, செவ்வாய் உள்நாட்டில் தயாரிக்கப்பட்ட சாரங்கள் இங்கு ஏராளமாக இருக்கையில் இந்தியாவிலிருந்து சாரங்களை இறக்குமதி செய்வதற்கு கூட்டுறவு மொத்தவிற்பனவு ஸ்தாபனம் ஆடர் செய்திருப்பது குறித்து உடனடியாக விசாரணை செய்ய வேண்டுமென்று காலி எம். பி. திரு. டபிள் யூ. தகநாயக்கா தெரிவித்துள்ளார்.

இது சம்பந்தமாக காலி எம். பி. திரு. டபிள் யூ. தகநாயக்கா தெரிவிக்கையில், ஒரு லட்சம் இறக்குமதி சாரங்களுக்கு கூட்டுறவு மொத்தவிற்பனவு ஸ்தாபனம் 'ஆடர்' பண்ணியிருக்கிறதென்றும் இலங்கைக்குத் தேவையான சாரங்கள், இங்கிருக்கும் பொழுது, இந்தியாவிலிருந்து சாரங்களை ஏன் இறக்குமதி செய்யவேண்டுமென்பது பற்றித் தாம் அறியவிரும்புவதாகவும் கூறினார்.

மாதம் ஒன்றுக்கு இலங்கையில் முன்றரை லட்சத்திற்குமிகமான சாரங்கள் உற்பத்தி செய்யப்படுகிறது. சாரங்களை கூட்டுறவு மொத்தவிற்பனவு ஸ்தாபனம் இந்தியாவிலிருந்து இறக்குமதி செய்து சம்பந்தமாக, அகில இலங்கை நெசவாளர் சங்கம் கடந்த வாரம் பிரதமருக்கு ஆட்சேபம் தெரிவித்திருந்தது என்று குடிசைக்கைத்தொழில் பகுதியைச் சேர்ந்த அதிகாரியொருவர் தெரிவித்துள்ளார்.

தொழில் நூட்பக் கல்விக் கமிஷன் சிபார்சு

கொழும்பு, செவ்வாய் மத்திய பாடசாலைகளில், ஆறாம் வகுப்பு முதல் ஜே. எஸ். சி. வகுப்புவரை கல்வி பயிலும் மாணவர்களுக்கு விஞ்ஞான, தொழில் நுட்ப பாடங்கள் கட்டாய பாடமாக்க வேண்டுமென்று தொழில் நுட்ப கல்விக் கமிஷன் சிபார்சு செய்துள்ளது.

நூல் நிலைய திறப்பு விழா

யாழ்ப்பாணம் செவ்வாய் கூட்டுப்பிரார்த்தனைச் சபையின் சார்பில் 28-3-63 வியாழக் கிழமை இரவு 7 மணியளவில் சாந்தையர்மடம் ஸ்ரீ கற்பகர் விளையகர் ஆலயத்தில், சைவ சமய நூல் நிலையத்தை, திரு. சோ. இராசரத்தினம் செட்டியார் எம். எம். சி. திறந்து வைப்பார். பல பெரியார்களின் உபந் நியாசமும் இடம் பெறும்.

கூட்டுறவு காரியதரிசிக்கு சிறைத்தண்டனை

அனுராதபுரம், செவ்வாய் நிக்கவெவ பலநோக்குக் கூட்டுறவுச் சங்கத்தின் காரியதரிசி ஈ. டி. யு. ஹப்புவ என் பவர், சங்கத்துக்குரிய பணத்தில் மோசடி செய்ததாக குற்றம் சாட்டித் தொடரப்பட்ட வழக்கில், அவருக்கு அனுராதபுரம் மாஜிஸ்ட்ரேட் திரு. சி. வி. உடலகம், ஆறு மாதச் சிறைத்தண்டனை விதித்தார்.

சீன- மங்கோலிய எல்லை சபை

பிகிங், மார்ச் 26 சீனாவுக்கும் வெளி மங்கோலியாவுக்கும் இடையே 2500 மைல் நீள எல்லைப்பற்றி நில அளவை செய்ய ஒரு கூட்டு சபை நிறுவப்பட்டிருக்கிறது.

தமிழ், ஆட்சி மொழியாகும்

சென்னை, மார்ச் 26 தமிழ் நாட்டில் சில அரசாங்க அலுவலகங்களில் வருகிற ஏப்ரல் மாதம் முதல் தமிழ் மொழி ஆட்சி மொழியாக அமுல் நடத்தப்படும்.

பரிசளிப்பு விழா

காரைநகர், செவ்வாய் காரைநகர் இந்துக் கல்லூரியின் 75-வது ஆண்டு நிறைவு விழாவும், பரிசளிப்பு விழாவும் இம்மாதம் 29-ம் திகதி காலை கல்லூரி ஸ்தாபகரது புகைப்பட ஊர்வலத்துடன் ஆரம்பமாகும். அடுத்த நாள் 30-ம் திகதி சனிக்கிழமை மாலை 5 மணிக்குப் பரிசளிப்பு விழா மாவட்ட நீதிபதி திரு. சி. தனபாலசிங்கப் பதிலையில் நடைபெறும். திருமதி பா. தனபாலசிங்கம் பரிசில்கள் வழங்குவார்.

ஆணுகமாறிய 2 பெண்கள்! ஆஸ்பத்திரியில் பெரும் கூட்டம்

கொழும்பு, செவ்வாய் ஆணுக மாறியதாக கருதப்பட்ட இரண்டு முஸ்லிம் இளம் பெண்கள், பரிசோதனை செய்யப்படுவதற்காக நேற்று காசில் வீதி மருத்துவ ஆஸ்பத்திரிக்குக் கொண்டுவரப்பட்டபோது பெரும் பரபரப்பு ஏற்பட்டது.

இரண்டு முஸ்லிம் இளம் பெண்கள் ஆணுகமாறிவிட்டார்கள் என்ற செய்தி காட்டுத் தீப்போல பரவவே, மருத்துவ ஆஸ்பத்திரியைச் சுற்றி பெரும் திரளான மக்கள் கூடிவிட்டார்கள். மக்களின் கூட்டத்தைக் கண்ட, அப்பெண்களின் மாமனார் மேற்கண்ட இரு பெண்களையும் உடனடியாக அழைத்துச் சென்று விட்டார். இதனால் ஆணுக மாறிய அந்தப் பெண்களை பரிசோதனை செய்யும் வாய்ப்பும் டாக்டர்களுக்கு கிடைக்கவில்லை.

பிரான்ஸில் மெக்ஸிகோ ஜூதிபதி

பாரிஸ், மார்ச் 26 பிரான்சுக்கு 4 நாள் உத்தியோக ரீதியில் விஜயம் செய்துள்ள மெக்ஸிகோ ஜூதிபதியை, பிரெஞ்சு ஜூதிபதி டிகால் இன்று வரவேற்றார்.

4 லட்சம் மக்கள் கஷ்டம்

ஜாகர்த்தா, மார்ச் 26 இந்தோனேஷியாவில் எரிமலை கக்கியதன் காரணமாக 4 லட்சம் மக்கள் கஷ்டமடைந்திருப்பதாக அறிவிக்கப்பட்டிருக்கிறது.

பெர்லின்

வாஷிங்டன், மார்ச் 26 பெர்லின் சம்பந்தமான பேச்சுவார்த்தைக்கு ஒரு அடிப்படைகுழுவிலையை ஏற்படுத்துவது சம்பந்தமாக இன்று வாஷிங்டனில் அமெரிக்காவுக்கும் ரஷ்யாவுக்கும் இடையே பேச்சுவார்த்தைகள் நடைபெற்றன.

இன்று

வண்ணசிவன் கோவில் 8-ம் திருவிழாவில் மாலை 6 மணிமுதல் முத்தமிழ் மணி ஸ்ரீ ஸி. எஸ். எஸ். மணிபாகவதர் திருஞானசம்பந்தர் எனும் பொருள்பற்றி கதாப்பிரசங்கம் நிகழ்த்துவார்.

யமுனையில் ராஜன்பாய் அஸ்தி

புதுடில்லி, மார்ச் 26 காலஞ்சென்ற ஜூதிபதி டாக்டர் ராஜேந்திரபிரஸாதின் அஸ்தியின் ஒரு பகுதி இன்று ராஜாங்க மரியாதையுடன் யமுனா நதியில் கரைக்கப்பட்டது. பிரங்கி வண்டியில் வைத்து அஸ்தி இழுத்துச் செல்லப்பட்டபோது ஆயிரக்கணக்கான மக்கள் அதன் மீது மலர்களைத் தூவினர். வேத பாராயணமும், ராம்துளும் அப்போது இடம் பெற்றன. பிரதமர் நேரு, மந்திரிகள், எம். பி. க்கள் ஆகியோர் இவ்வைபவத்தில் கலந்து கொண்டனர். கீதை, குர்ஆன், மற்றும் பல சமய நூல்களிலிருந்து பாராயணம் செய்யப்பட்டது. முப்படையினர் அணி வகுத்துச் சென்றனர். விமானப் படை பாண்டுக் கோஷ்டியினர் இசை இடம் பெற்றது. முப்படைகள், ராஷ்டிரபதி ஆகியோர் சார்பாக அஸ்திக் கலசம் மீது மலர் வீசியவர்கள் வைக்கப்பட்டனர்.

"தமிழ் மக்கள் பரம் பொருளின் பலம் பெற்றவர்கள்"

யாழ்ப்பாணம் செவ்வாய் "தமிழ் மக்கள் பழைய நாட்கள் தொடக்கம் பரம்பொருளின் பலம் பெற்றவர்கள். இறைவன் நமக்கு எந்த இடத்திலும் அருள் செய்வார். நாம் இறைவனை இடைவிடாது நம்பிக்கையுடனே வழிபாடு செய்ய வேண்டும்." இவ்வாறு வண்ணை ஸி. எஸ். எஸ். மணிபாகவதர் சிவன்கோவிலில் நடைபெற்ற கதாப்பிரசங்கத்தில் கூறினார்.

'சீனர் சித்திரவதை செய்திதவறு'

புதுடில்லி, மார்ச் 26 இந்தியாவில் காவலில் வைக்கப்பட்டிருக்கும் சீனர்கள் சித்திரவதை செய்யப்படுகிறார்கள் என சீன அதிகாரி ஒருவர் கூறியிருப்பது முற்றிலும் தவறு என இந்திய அதிகாரி ஒருவர் மறுத்துரைத்தார். "இக்குற்றச்சாட்டு முற்றும் அவதூறுதது ஆதாரமற்றது. அலட்சியமாக ஒதுக்கித் தள்ளப்படக் கூடியது" என்றும் அவர் கூறினார். இந்தியாவில் 2000 சீனர்கள்தான் காவலில் வைக்கப்பட்டிருப்பதாயும், சீனர்கள் கூறுவது போல பல்லாயிரக்கணக்கில் அல்லவென்றும் அவர் தெரிவித்தார்.

இலங்கையும் பங்குபற்றும்

கொழும்பு, செவ்வாய் மேற்கு ஜேர்மனியில் இம்மாதம் 29-ம் திகதிமுதல் அடுத்தமாதம் 25-ம் திகதிவரை நடைபெறவிருக்கும் பொது சுகாதார மகாநாட்டில் இலங்கையும் பங்குபற்றும்.

பிடால்ட்

பொன், மார்ச் 26 முன்னாள் பிரெஞ்சு பிரதமரும் ஜெனரல் டிகாலின் அரசியல் எதிரியுமான திரு. பிடால்ட் இன்று அடையானம் தெரியாத இடம் ஒன்றுக்கு மே. ஜெர்மனியிலிருந்து புறப்பட்டார்.

பெண்கள் மதமாற்றம்

விசாரணை நடத்த ஆயுப்புக்கு கோரிக்கை ராவல்பிண்டி, மார்ச் 26 தங்களுடைய வகுப்பைச் சேர்ந்த மூன்று பெண்கள் இலலாம் மதத்துக்குஞ்சு சட்டவிரோதமாக மதமாற்றம் செய்யப்பட்டது பற்றி விசாரணை நடத்தும்படி 200 இந்து மத பின்தங்கிய வகுப்பினர் ஒரு கூட்டத்தில் பாகிஸ்தான் ஜூதிபதி ஆயுப்கானை கேட்டுக்கொண்டனர்.

மூன்று பெண்களின் மதமாற்றத்தை ஆட்சேபிக்கும் பொருட்டு நடைபெற்ற இக்கூட்டத்தில், மதம் மாறிய பெண்களை பின்தங்கிய வகுப்பினரிடம் மீண்டும் சேர்க்கும் படியும், குற்றவாளிகளைத் தண்டிக்கும்படியும் ஜூதிபதி ஆயுப்கானை கேட்டுக்கொண்டனர்.

இந்திய விமான பிரயாணம் அதிகரிப்பு

புதுடில்லி, மார்ச் 26 சுதந்திரத்திற்குப் பின் ஏர் இந்தியா சர்வதேச விமானங்களில் 10 லட்சம் மக்கள் பிரயாணம் செய்திருப்பதாயும் இது சுதந்திர முற்கால புள்ளியை விட 4 மடங்கு அதிகம் என்றும் அறிவிக்கப்பட்டது. உலகிலேயே ஏர் இந்தியா இன்டர்நேஷனல் ஸ்தாபனம் தான் முற்றிலும் ஜெட் விமானங்களுடன் இயங்குவதாயும் கூறப்படுகிறது.

ஜெட்விமான போக்குவரத்து

புதுடில்லி, மார்ச் 26 டில்லி-மாஸ்கோ ஜெட் விமான போக்குவரத்து நேற்று முதல் ஆரம்பமானது. மாஸ்கோவிலிருந்து அந்த ரக விமானம் நேற்று டில்லிபாலம் விமானநிலையத்தில் வந்திறங்கியது. இந்த விமானத்தில் 200 பேர் பிரயாணம் செய்யலாம்.

கப்பல் கட்டணம் உயரும்

லண்டன், மார்ச் 26 இந்த வருடமத்தியிலிருந்து இந்தியா, பாகிஸ்தான் ஆகிய நாடுகளிலிருந்து மேலை நாடுகளுக்கு செல்லும் கப்பல் சரக்குக் கட்டணம் சிறிது அதிகரிக்கும்.

தண்டனை

குறைக்கப்பட்டது

கெய்ரோ, மார்ச் 26 யேமன் முன்னாள் கல்வி மந்திரி ஹுசைன் எவ்வீரிக்கு விதிக்கப்பட்டிருந்த மரணத்தண்டனையை, யேமன் ஜூதிபதி அப்துல்லா-எல்-சலால் ஆயுள் தண்டனையாக குறைத்திருக்கிறார் என கெய்ரோ வானொலி அறிவித்துள்ளது.

மகத்தான 2-வது வாரம்! வீர காவியம்!!

கிங்ஸ்லி (கொழும்பு)	வினாஸா (வெள்ளவத்தை)	வெலிங்டன் (யாழ்ப்பாணம்)
விஜயா (மட்டக்களப்பு)	ராஜ் (நீர்கொழும்பு)	விஜிதா (ஆட்டன்)
மொடர்ன் (பதுளை)	தீவொளி (நுவரேலியா)	ஜெமினி (ருக்லை)
		ஸ்ரீகிருஷ்ண (திருக்கோணமலை)

மற்றும் திரைகளில்!

தொண்டு செய்யும் அடிமை உனக்கு சுதந்திர நினைவே! என்று கொக்கரித்த வெள்ளையரின் கொட்டத்தை முறியடித்தான் - கப்பலோட்டிய தமிழன்.

- ★ பார்த்தோர் பரவசப்படுகிறார்கள்
 - ★ பார்க்காதோர் பார்க்கத் துடிக்கிறார்கள்
- சிவாஜி கணேசன் ஜெமினி கணேசன்
சாவித்திரி குமாரி ருக்மணி

வி. நாகையா
முத்துலட்சுமி
எஸ். வி. ரங்கராவ்
ஜெமினி சந்திரா
எஸ். வி. சுப்பையா
ஏ. கருணாநிதி
டி. கே. ஷண்முகம்



மற்றும் பலர் நடிக்ரும்

கப்பலோட்டிய தமிழன்

மனோகா
(யாழ்ப்பாணம்)
எம். ஜி. ராமச்சந்திரன் - பி. சரோஜாதேவி
நடிக்
தாய்சொல்லைத் தட்டாதே

இப்பத்திரிகை சுமநாடு சிட்மெட் ஸ்தாபனத்தாரால் யாழ்ப்பாணம் சிவன் கோவில்மேலை வீதி 83-ம் இலக்கத்தில் உள்ள அவர்களது அச்சகத்தில் 1963-ம் ஆண்டு மார்ச் மாதம் 27-ம் திகதி அச்சிட்டு வெளியிடப்பட்டது.